
प्रस्तावना 


(प्रथममुद्रणस्य ) 

सन्धिज्ञानम्‌ अन्तरा संस्कृतक्षेत्रे अध्ययनं दुष्करम्‌ एव । पद्ये गद्ये वा पदच्छेदादिकं विना 
कथं वा अर्थ: अवगम्येत ? पदच्छेद: सन्धिज्ञानमूलः । 

'दैनन्दिनव्यवहारे सन्धिं विनापि व्यवहारः कर्तु शक्यते’ इति भासते कदाचित्‌ । किन्तु 
सन्धिविषये उपेक्षा प्रदर्शिता चेत्‌ निश्चयेन वयम्‌ अपशब्दप्रयोक्तारः स्याम कदाचित्‌ । समासादिषु 
सन्धिः नित्यः । व्यवहारे वयं सौकर्यानुगुणं समस्तपदानाम्‌ अपि उपयोग कुर्मः एव । तत्समये 
सन्धिज्ञानं विना कथं वा व्यवहारनिर्वाहः शक्येत ? 

कौमुद्यादिग्रन्थेषु सन्धीनां निरूपणं प्रक्रियासहितम्‌ उपलभ्यते एव । तथापि 
प्राप्तस्नातकोत्तरपदवीका: अपि अत्र व्यामोहं प्राप्नुवन्ति क्वचित्‌ । क्वचिच्च प्रक्रियाजालं 
सन्देहगर्ते पातयति अस्मान्‌ । त्रिपाद्यां विद्यमानानां विसर्गसन्धिसुत्राणां पौर्वापर्यज्ञानं सुलभावगम्यं 
नास्तीत्यतः विसर्गसन्धिप्रकरणे बहूनां विभ्रमः । अयोगवाह-स्थान-प्रयत्नादिशब्दानां को वा 
अर्थः इति सन्देहः बाधते बहून्‌ । यतः तादृशानां पदानाम्‌ अर्थः कौमुद्यादीनाम्‌ अध्ययनमात्रेण 
न अवगम्यते । 

एतादृशान्‌ सर्वान्‌ अंशान्‌ मनसि निधाय संस्कृताध्यापकानां जिज्ञासूनां च उपकाराय एषः 
“सन्धि 'सङ्गहः आरचितः अस्ति । विस्तृतं विवरणं, शास्त्रीया टिप्पणी, असन्दिग्धः निरूपणक्रम: 
च एतस्य पुस्तकस्य वैशिष्ट्यम्‌ । एतस्मात्‌ एव एतत्‌ पुस्तकं छात्राणाम्‌ अध्यापकानां च 
उपकाराय भवेत्‌ । 

परिष्कारार्हान्‌ अंशान्‌ ज्ञापयन्तु इति उपयोक्तुषु निवेदनम्‌ । महत्या आसक्त्या एतत्‌ पुस्तकं 
सञ्जीकृतवते श्रीमते महाबलेशवरभट्टमहोदयाय, मुखपुटकलाकाराय 'अरसु'वर्याय, मुद्रकाय, 
अन्येभ्यः सहकारिभ्यः च कृतज्ञतां समर्पयामः वयम्‌ । 


बहुधान्य सं॥ मार्गशीर्ष-अमावास्या - प्रकाशकः 
१८.१२.१९९८ 


(चतुर्थमुद्रणस्य ) 
प्रथमावृत्तेः प्रकाशनस्य अनन्तरं वाचकबन्धुभिः उक्तान्‌ परिष्कारार्हान्‌ अंशान्‌, अस्माकम्‌ 
अवधानपथम्‌ आगतान्‌ परिष्कारांशान्‌ च योजयित्वा द्वितीयावृत्तिः सज्जीकृता आसीत्‌ । केचन 
नूतनाः अंशाः अपि योजिताः आसन्‌ तत्र । तस्याः एव पुनः मुद्रणं क्रियमाणम्‌ अस्ति इदानीम्‌ । 
सहकृतवद्भयः सर्वेभ्यः कृतज्ञता: समर्प्यन्ते । 


तारण सं॥ आषाढशुक्लप्रतिपत्‌ - प्रकाशकः 
१८.६.२००४ 


E EE १-११ 
(अ) अक्षरम्‌ - १ 
(आ) अक्षराणां विभागः - २ 
१. स्वराः - २ 
२. अयोगवाहाः - ४ 
३. व्यञ्जनानि - ५ 
(इ) स्थानानि प्रयलाः च - ६ 
(ई) माहेश्वरसूत्राणि - १० 
« सलित्रकरणम्‌ E १९२,१३ 
(अ) सन्धयः - १२ 
(आ) सन्धिभेदाः - १३ 


“स्व॒स्सन्धयः EE १४-३० 
१. यणूसन्धि: - १४ ५. सवर्णदीर्घसन्धिः - २३ 
२. यान्तवान्तादेशसन्थिः - १६ ६. पूर्वरूपसन्धिः - २५ 
३. गुणसन्धिः - १९ ७. पररूपसन्धिः - २६ 
४. वृद्धिसन्धिः - २१ ८. प्रकृतिभावः - २८ 
kel, ME ३१-४९ 
१. श्चुत्वसन्धिः - ३१ ८. डमुडागमसन्धि: - ४० 
२. ष्टुत्वसन्धिः- ३२ ९. पूर्वसवर्णसन्धिः - ४१ 
३. जश्त्वसन्धिः - ३४ १०. छत्वसन्धिः - ४२ 
४. चर्त्वसन्धिः - ३६ १९६, री - ४३ 
५. अनुनासिकसन्धिः - ३६ ९२; ७५७) - ४४ 
६. अनुस्वारसन्धिः - ३७ १३. तुगागमसन्धिः - ४५ 
७. परसवर्णसन्धि: - ३८ व्यञ्जनसन्धिसङ्घहः - ४८ 
५. विसर्गसन्धिः .................................................. ५० - ५५ 
१. सकारः - ५० ४. लोपः - ५२ 
२. जिह्वामूलीयः उपध्मानीयश्च - ५१ ५. उकारः - ५४ 
३. रेफः - ५२ 


(अ) बोधनक्रमः इत्थम्‌ - ५६ 
(आ) पाणिनेः क्रमः - ५८ 
(इ) विसर्गस्य परिणामाः - ५९ 


७ स्वराः - द्वाविशतिः (२२) बनइ्््ो) 


॥ श्री: ।। 

(अ) अक्षरम्‌ 


अक्षरम्‌ - श्रवणेन्द्रियग्राह्मम्‌ अक्षरम्‌ । तच्च कण्ठताल्वाद्यभिघातेन अभिव्यज्यते । 
अक्षरस्यैव नामान्तरं 'वर्णः' इति । 
संस्कृताक्षराणि - नवपञ्चाशत्‌ (५९)' 


अयोगवाहाः - चत्वारः (४) 

- ~ (अं, इं..) अनुस्वारः । 

- ही. (अः, इः..... ) विसर्गः । 

- > क > ख जिह्वामूलीयः । 

- > प॒ >< फ उपध्मानीयः । 

व्यञ्जनानि - त्रयस्त्रिंशत्‌ (२५+८ = ३३) 

„ `वर्गीयव्यञ्जनानि - पञ्चविंशतिः (२५) 
कखग घड (कवर्गः) 
चछजझज (चवर्गः) 

-त्रिषष्टिश्चतुःषष्टिर्वा वर्णाः शम्भुमते मताः' इति पाणिनीयशिक्षानुरो धेन त्रिषष्टिः( ६३ ) चतुःषष्टिः 
(६४) वा वर्णाः सन्ति । ५९ वर्णैः सह वेदे श्रूयमाणाः चत्वारो यमवर्णाः यदि योज्यन्ते तदा 
त्रिषष्टिः (६३) । एतैः सह उदि 'ळ'कारोऽपि योज्यते तदा चतुःषष्टिः (६४) वर्णाः भवन्ति । 


अत्र अक्षरमालायां न ते पश्च वर्णाः प्रदर्शिताः । अत ५९ वर्णाः इति लिखितम्‌ । क्ष ज्ञ' 
इत्येते न पृथग्‌ अक्षरे । ककारपकारयोर्योगे क्षः, जकारञकारयोः योगे ज्ञः इति ज्ञेयम्‌ । 


] 


टठडढण (टवर्गः) 
तथद धन (तवर्गः) 
पफ ब भम (पवर्गः) 
1. अवर्गीयव्यञ्जनानि - अष्ट (८) 
यरल व (अन्तःस्थाः) 
शष स ह (ऊष्माणः) 


(आ) अक्षराणां विभागः 
१. स्वराः २. अयोगवाहाः ३. व्यञ्जनानि चेति अक्षराणि त्रिविधानि भवन्ति । 
हि - द्वाविशतिः (२२) 
भस्बराः नाम स्वतन्त्रतया स्पष्टम्‌ उच्चार्यमाणाः वर्णाः । “स्वराश्च त्रिविधाः - 
१. हस्वस्वराः २. दीर्घस्वराः ३. प्लुतस्वराश्चेति । 
१.१. हस्वस्वराः 
एकमात्राकालेन उच्चार्यमाणाः स्वराः हस्वस्वराः इत्युच्यन्ते । यथा - अ 
इ उ ऋ ल (५) एतावन्तः एव हस्वाः । ए ऐ ओ औ इत्येते संस्कृते 
दीर्घाः एव । न कदापि हस्वाः । 
१.२. दीर्घस्वराः 
द्विमात्रेण कालेन उच्चार्यमाणाः स्वराः दीर्घस्वराः । 
यथा - आई ऊ ऋ ए ऐ ओ औ (८) दीर्घः लकारः नास्ति । 
१.३. प्लुतस्वराः 
त्रिमात्रेण कालेन उच्चार्यमाणाः स्वराः प्लुतस्वराः । 
यथा - अ३ इ३ उ३ ऋ३ ल३ ए३ ऐ३ ओ३ औ३ (९) 
इत्थम्‌ आहत्य द्वाविंशतिः (२२) स्वराः सन्ति । 
७ स्वराणाम्‌ अन्तर्भेदाः - 


1. पूर्वोक्तानां द्वाविंशतेः (२ २) स्वराणाम्‌ एकैकोऽपि १. उदात्त: २. अनुदात्तः" 
३. स्वरितश्चेति’ त्रिविधो भवति । 


2. वर्गीयव्यअनमिति व्याकरणशास्त्रे व्यवहारः न कृतः । वर्गीयमित्यस्य साधुत्वं विद्वद्धिः चिन्तनीयम्‌ । 

3. स्वयं राजन्ते इति स्वराः | (१.२.३० सूत्रे महाभाष्ये) 

4. ऊकालोज्झस्वदीर्घप्लुतः - १.२.२७ उश्च ऊश्च ऊ३श्च वः । वां काल इव कालो यस्य सोऽच्‌ 
क्रमात्‌ हस्वदीर्घप्लुतसंज्ञः स्यात्‌ । 

5. उच्चैरुदात्तः -१.२.२ ९ ताल्वादिषु सभागेषु ऊर्ध्वभागे निष्पन्नो ऽजुदात्तसंज्ञः स्यात्‌ । 

6. नीचैरनुदात्तः -१.२.३० ताल्वादिषु सभागेषु अधोभागे निष्पन्नो ऽजनुदात्तसंज्ञः स्यात्‌ । 

7. समाहारः स्वरितः - १.२.३१ उदात्तानुदात्तत्वे वर्णधमो समाहियेते यस्मिन्‌ सोऽच्‌ स्वरितसंज्ञः स्यात्‌ । 

वेदोच्चारणे उदात्तादीनाम्‌ अभिज्ञानं सुकरम्‌ । एतान्‌ उदात्तादीन्‌ वेदपुस्तकेषु 


इत्थं प्रदर्शयन्ति । यथा - 
१. उदात्तः - अक्षराणाम्‌ अधस्ताद्‌ उपरिष्ठाद्‌ वा कापि रेखा न भवति । 
यथा - अ इ उ... 


२. अनुवात्तः - अक्षराणाम्‌ अधस्ताद्‌ '_' एषा रेखा भवति । यथा अइ उ... 
३. स्वरितः - अक्षराणाम्‌ उपरिष्टाद्‌ '।' एषा रेखा भवति । 
यथा - अंइं उ 
स्पष्टप्रतिपत्तये ऋगेषा प्रदशर्यते । 
अग्निमीळे पुरोहितम्‌ । य॒ज्ञस्य॑ देवमृत्विज॑म्‌ । 


1. द्वाविंशतेः स्वराणाम्‌ एकैकोऽपि उदात्तः, अनुदात्तः, स्वरितश्चेति त्रिविधो 
भवति इत्युक्तम्‌ । एवश्च सर्वे स्वराः उदात्ताः, अनुदात्ताः, स्वरिताश्चेति 
त्रिविधाः भवन्ति इति फलितोऽर्थः । एते त्रिविधाः अपि प्रत्येकम्‌ 
अनुनासिकाः अननुनासिकाश्चेति द्विविधाः भवन्ति । एवश्च हस्वः षोढा, 
दीर्घः षोढा, प्लुतश्च षोढा इति फलितम्‌ । 

१. अनुनासिकाः 
"मुखसहितनासिकया उच्चार्यमाणवर्णाः अनुनासिकाः । 
यथा - अँ ई उं... (ङ्‌ ज्‌ ण्‌ न्‌ म्‌) 
व्यञ्जनेषु 'ङ्‌ ज्‌ ण्‌ न्‌ म्‌' इत्येतानि पञ्च व्यञ्जनानि नित्यम्‌ अनुनासिकाः । 
यूँ ले वूँ(यलव) इत्येतानि त्रीणि व्यञ्जनानि अनुनासिकान्यपि अननुनासिकान्यपि 
इति विशेषः । 
२. अनजुनासिकाः 
नासिकां विना कण्ठादिना उच्चार्यमाणाः वर्णाः अननुनासिकाः । 
यथा - अइउ .... (क्‌ च्‌...) 
पूर्वोक्तानां स्वरविषयाणाम्‌ एष सङ्गहः । 
अइ उ ऋ ल इत्येते पञ्चैव हस्वस्वराः । संस्कृते 'ए ऐ ओ औ' इत्येते नित्यं दीर्घाः 
एव, कदापि हस्वाः न । आ ई ऊ ऋ ए ऐ ओ औ इत्येते अष्टावेव दीर्घस्वराः । 
दीर्घलकारः नास्ति । अ३ इ३ उ३ ऋ३ en ए३ ऐ३ ओ३ ओ३ इत्येते नवैव 
प्लुतस्वराः । इत्थम्‌ आहत्य द्वाविंशतिः स्वराः भवन्ति । 


8. मुखनासिकावचनोऽनुनासिकः - १.१.८ मुखसहितनासिकयोच्चार्यमाणो वर्णोऽनुनासिकसंज्ञः 
स्यात्‌ । 


उदात्तादीनां स्पष्टप्रतिपत्तये ते इत्थं सङ्गृह्य प्रदर्श्यन्ते । 


आईऊऋ अ३ इ३ उ३ ऋ३ 
अइउक्रल (५) | एऐओ औ (८) |ल३ ए३ ऐ३ ओ३ औ३ (९ 


(हस्वभेदाः) (दीर्घभेदाः) (प्लुतभेदाः) 


उदात्तानुनासिकः उदात्तानुनासिकः उदात्तानुनासिकः 
उदात्ताननुनासिकः उदात्तानुनासिकः उदात्तानुनासिकः 
अनुदात्तानुनासिकः अनुदात्तानुनासिकः अनुदात्तानुनासिकः 
अनुदात्ताननुनासिकः अनुदात्ताननुनासिकः अनुदात्ताननुनासिकः 
स्वरितानुनासिकः स्वरितानुनासिकः स्वरितानुनासिकः 


स्वरिताननुनासिकः स्वरिताननुनासिकः स्वरिताननुनासिकः 


एवश्च अ इ उ ऋ इत्येतेषां प्रत्येकमष्टादश भेदाः । लकारस्य द्वादश । तस्य दीर्घाभावात्‌ । 
एचाम्‌ अपि द्वादश । तेषां हस्वाभावात्‌ । 


२: अयोगवाहाः | - चत्वारः (४) 


माहेश्वरसूत्रेषु अनुच्चारिताः अपि प्रयोगं ये निर्वाहयन्ति ते अयोगवाहाः । “अ इ 
उ ण्‌' इत्यादीनि चतुर्दश सूत्राणि महेश्वरेण पठितानि । तत्र वक्ष्यमाणाः अनुस्वारादयः 
नोक्ताः । किन्तु ते प्रयोगे श्रूयन्ते । अतः माहेश्वरसूत्रेषु अयुक्ताः सन्तः (सम्बन्धम्‌ 
अप्राप्ताः ) प्रयोगं निर्वाहयन्तीति अयोगवाहाः इति अन्वर्थं नाम । एते च अयोगवाहाः 
१. अनुस्वारः २. विसर्गः ३. जिह्वामूलीयः ४. उपध्मानीयश्चेति चतुर्विधाः 
सन्ति । 

२.१. अनुस्वारः 


स्वरेभ्यः परः एव नासिकया अनुस्वारः उच्चार्यते । अनुस्वारस्य Tag 
स्वरस्योपरि बिन्दुरूपेण (-) लिख्यते । यथा - अं इं.... । 

२.२. विसर्गः 
स्वरेभ्यः पर एव तत्तत्स्वरस्थानेन विसर्गो ऽपि उच्चार्यते । विसर्गस्य Es 
स्वरात्परं बिन्दुद्वयरूपेण (:) लिख्यते । 


9. न विद्यते योगः (योगः=सम्बन्धः) येषां (माहेश्वरसूत्रेषु) ते अयोगाः । वहन्तीति=वाहाः । 
अयोगाश्च ते वाहाश्च=अयोगवाहाः । 
10. दशमं (१०) पृष्ठं पश्यन्तु । 


२.३. जिह्वामूलीयः 
% क >< ख इति कखाभ्यां प्रागर्धविसर्गसदृशः जिह्वामूलीयः । 
यथा - बाल > करोति । चेत्र ५५ खनति । 

२.४. उपध्मानीयः 


><प > फ इति पफाभ्यां प्रागर्धविसर्गसदृशः उपध्मानीयः । 
यथा - बाल < पिबति । वृक्ष >< फलति । 
एते चत्वारः अयोगवाहाः स्वरत्वेन व्यञ्जनत्वेनापि परिगण्यन्ते । 


३. व्यअनानि | 
स्वरेण सह” व्यअनानि उच्चार्यन्ते । यथा - क च टु तु पे इति । व्यञ्जनानां 
सुखोच्चारणार्थ स्पष्टप्रतिपत्तये च स्वरेण सह व्यञ्जनस्य (क्‌ + अ = क) 
उच्चारणम्‌ । अतः “क च टु तु पे” इत्येवमुच्चारितेऽपि “क्‌ च्‌ ट्‌ त्‌ प्‌' इत्येतानि 
स्वररहितान्येव व्यञ्जनानि इति ज्ञेयम्‌ । तस्मात्‌ 'यकारादेशो भवति’, 'वकारादेशो 
भवति” इत्यादेः “यू” इत्यादेशः “व्‌” इत्यादेशो भवतीत्यर्थः । 
व्यञ्जनानि च - १. वर्गीयव्यञ्जनानि २. अवर्गीयव्यञ्जनानि चेति द्विधा । 


३.१. वर्गीयव्य्जनानि (स्पर्शाः) (२५) 


ककारादारभ्य मकारान्तं यावत्‌ पञ्चविंशतिः अक्षराणि सन्ति । एतेषु 
क्रमात्‌ पश्च गणाः सन्ति । एकैकोऽपि गणः क्रमात्‌ पश्चाक्षरात्मकः । 
पश्चाक्षरात्मकाः पञ्च गणाः एव क्रमाद्‌ कवर्गः, चवर्गः, टवर्गः, तवर्गः, 
पवर्गश्चेति व्यवहियन्ते । अत एव एतानि वर्गीयव्य्जनानि इत्यभिधीयन्ते । 
वर्गीयव्य्जनानामेव नामान्तरं “स्पर्शः इति । एते पञ्च वर्गाः क्रमात्‌ कुं चु 
टु तु पु शब्दैरपि व्याकरणशास्त्रे व्यवहृताः । अतः कु = कवर्गः, चु = 
चवर्गः, टु = टवर्गः, तु = तवर्गः, पु = पवर्गः इति ज्ञेयम्‌ । 
३.२. अवर्गीयव्य्जनानि (अन्तःस्थाः + ऊष्माणः च) (८) 


यर ल व शष स ह इत्यष्टौ व्यञ्जनानि पृथक्पृथगेव सन्ति । अतः कमपि 
वर्ग न प्रविष्टानि । अत एव एतानि अवर्गीयव्य्जनानि इत्युच्यन्ते । एतेषु 


11. अन्वगुभवतीति व्यञ्जनम्‌ । (१.२.३. सूत्रे महाभाष्ये) (अन्वगूभवति=अनुगच्छति अज्गुणम्‌) 
कैयटोद्योतयोस्तु - गतिरपि व्यञ्जेरर्थः । विविधम्‌ उदात्तत्वादिनानाप्रकारं, गच्छति अजुपरागवशादिति 
व्यञ्जनमिति - लिखितम्‌ । 

12. न पुनरन्तरेणाचं व्यअ्जनस्योच्चारणमपि भवति । (१.२.३० सूत्रे महाभाष्ये) 

*यरलव' इत्येते चत्वारः 'अन्तःस्थाः' इति, 'शषसह' इत्येते चत्वारः 
'ऊष्माणः' इति च व्यवहियन्ते । 
इत्थं पञ्चविंशतिः वर्गीयव्यञ्जनानि, अष्टौ अवर्गीयव्यञ्जनानि चेति आहत्य 
त्रयस्त्रिंशत्‌ (३३) व्यञ्जनानि भवन्ति । 
सन्ध्यादेः नियमानां कथनसौलभ्यार्थं १. मृदुव्यञ्जनानि” २. कर्कशव्यअनानि 
चेत्यपि व्यञ्जनानि विभज्य व्यवहियन्ते । 


1. मुदुव्यअनानि (हश) 
एकैकस्यपि वर्गस्य अन्तिमास्त्रयो वर्णाः (गघङ, जझञ, डढण, दधन, बभम) 
य र ल व ह इति पञ्च वर्णाश्च मुदुव्यञ्जनानि । एते वर्णा एव et प्रत्याहारान्तर्गताः 
भवन्ति । अतः मृदुव्य्जनानि नाम 'हश्‌' प्रत्याहारः एव । 
1. कर्कशव्यञ्जनानि (खर्‌) 
एकैकस्यपि वर्गस्य आद्यौ द्वौ वणो (कख, चछ, टठ; तथ, पफ) शषस इति 
तरयो वर्णाश्च कर्कशव्यञ्जनानि । एते वर्णाः एव “खर्‌' प्रत्याहारान्तर्गताः 
भवन्ति । अतः कर्कशव्यञ्जनानि नाम “खर्‌ '्रत्याहारः एव । 
तथा च द्वाविंशतिः (२२) स्वराः, चत्वारः (४) अयोगवाहाः, त्रयस्त्रिंशद्‌ 
(३३) व्यञ्जनानि चेति आहत्य नवपञ्चाशत्‌ (२२+४+ ३३५९) अक्षराणि 
सन्ति । 


(इ) स्थानानि प्रयलाश्च 
० स्थानानि - अष्ट (८) 


वर्णाभिव्यक्तिप्रदेशः स्थानम्‌ । कण्ठः, तालु, मूर्धा, दन्तः, ओष्ठौ, नासिका, 
जिह्वामूलम्‌, उरश्चेति अष्टौ स्थानानि । यदा शब्दप्रयोगेच्छा भवति तदा कायाग्निना 
प्रेरितः वायुः कण्ठादिस्थानेषु सञ्चरन्‌ वर्णान्‌ अभिव्यनक्ति । एवं तत्तत्स्थानेषु 
अभिव्यक्ताः वर्णाः कण्ठ्यः, तालव्यः इत्येवं शाब्दैरपि व्यवहियन्ते । 
वर्णाः, तत्तद्वर्णानां स्थानानि, तत्तत्स्थानोत्पन्नवर्णानां नामानि च इह सङ्गृह्य 


प्रदर्श्यन्ते । तथाहि - 


13. अष्टाध्याय्यां मूदुव्यअनानि कर्कशव्यञ्जनानि इति शब्दाभ्यां व्यवहारो न कृतः । कन्नडादिभाषासु 
अधुनातनैर्व्यवहारः कृतः । एतावपि संस्कृतशब्दावेव इति कृत्वा अत्र उपात्तौ । 

14.. दशमं (१०) पृष्ठं पश्यन्तु । 

15. 'अयोगवाहा विज्ञेया आश्रयस्थानभागिनः' इति पाणिनीयशिक्षानुरोधेन यदि विसर्गः इकारादेः 
परो भवति तदा विसर्गस्य तत्तत्स्वराणामेव स्थानमिति लघुशब्देन्दुशेखरे उक्तम्‌ । 

उत्पत्तिस्थानानि स्थानजन्यवर्णनामानि 


CE 
त्त 
gt 1 oga 
लल३्तथदधनलस | 
ओको Lä 
SC 
लच्‌ (कर) 
जि | "| 
Eo 


कण्ठतालु, कण्ठोष्ठं, दन्तोष्ठम्‌ इति त्रीणि न पृथक्‌ स्थानानि । अष्टसु स्थानेष्वेव 
अन्तर्भूतानि । किन्तु 'ए'कारादयः द्वयोः स्थानयोः उत्पद्यन्ते । 
७ प्रयत्नाः (५+१११६) 

यदा शब्दप्रयोगेच्छा भवति तदा कायाग्निना नाभिदेशात्‌ प्रेरितः प्राणवायुः उर्ध्वम्‌ 
आक्रामन्‌ मूर्धपर्यन्तं गत्वा प्रतिनिवर्तते । प्रतिनिवृत्तः स वायुः मुखं प्राप्य कण्ठादिस्थानानि 
आहत्य वर्णान्‌ अभिव्यनक्ति । ततः स एव वायुः गलविवरविकासादीन्‌ करोति । एवञ्च 
जिह्राग्रमध्यमूलैः कण्ठादिस्थानाभिघातार्थं, गलविवरविकासाद्यर्थं च वायोः सहायभूता 
क्रिया एव 'प्रयत्नः' इत्युच्यते । एष प्रयत्नो द्विधा - १. आभ्यन्तरः २. बाह्याश्चेति । 


१. आभ्यन्तरप्रयत्नः 


ओष्ठात्प्रभृति काकलकपर्यन्तम्‌ आस्यमिति व्यवहारः । तत्र स्थितानां स्थानानाम्‌ 
अभिघातकाः प्रयत्नाः आभ्यन्तराः इत्युच्यते । आस्यान्तर्गतत्वात्‌ एतेषां प्रयत्नानाम्‌ 
आभ्यन्तरत्वम्‌ । अत एव एते आभ्यन्तरप्रयत्नाः । आभ्यन्तरप्रयत्नश्च पञ्चधा - 


16. zs एतौ पदावयवत्वेन किं श्रूयेते ? इति विद्वद्भिः चिन्तनीयम्‌ । 
17. काकलको नाम -चुबुकस्य अधस्ताद्‌ ग्रीवायाम्‌ उन्नतप्रदेशः । 
18. सावर्ण्यचिन्तनप्रसद्भे तु अकारस्य विवृतः एव प्रयत्नः । 

१. स्पृष्टः २. ईषत्पृष्टः ३. ईषद्विवृतः ४. विवृतः ५. संवृतश्चेति । केषां वर्णानां के 
प्रयत्नाः इति इह प्रदर्श्यन्ते । यथा - 


ze 


वर्णाः वर्गीयव्यझ्षानि|।य र ल व ।शषसह | स्वरा: 
(अन्तःस्था)| (ऊष्माणः) | (अचः) 


इदमवधेयम्‌ - 


येषाम्‌ अक्षराणां स्थानानि आभ्यन्तरप्रयलाश्च समानाः तानि सवर्णानि इत्युच्यन्ते । 


यथा - इ ई इ३ इत्येतेषां स्थानं तालु, आभ्यन्तरप्रयत्नश्च विवृतः इति तानि परस्परं 
सवर्णानि भवन्ति ।” 


२. बाह्याप्रयत्नः 


ओष्ठात्रभृति काकलकपर्यन्तम्‌ आस्यम्‌ इति उच्यते इत्युक्तम्‌ । काकलकाधस्तात्‌ 
गलविवरविकासादिकराः बाह्यप्रयत्नाः । आस्याद्वहि भूतत्वात्‌ एतेषां बाह्यत्वेन 
व्यवहारः । बाह्याप्रयलाश्च एकादशधा - १. विवारः, २. संवारः, ३. 
श्वासः, ४. नादः, ५. घोषः, ६. अघोषः, ७. अल्पप्राणः, ८. महाप्राणः, 
९. उदात्तः, १०. अतुदात्तः, ११. स्वरितः चेति । 
एतेषु बाह्याप्रयत्नेषु अन्तिमास्त्रयः प्रयत्नाः केवलं स्वरसम्बद्धाः । ते च पूर्वम्‌ उक्ताः । 


अवशिष्टाः अष्टौ प्रयलाः व्यञ्जनसम्बद्धाः । केषां व्यञ्जनानां के प्रयताः इति इह 
प्रदर्श्यते । यथा - 


बाह्यपत्रयलाः 


वर्णाः 
विवारः, श्वासः, अघोषः क ख, चछ, टठ, तथ, पफ, श ष स 
[कर्कशव्यञ्जनानि (खर्‌)] 
संवारः, नादः, घोषः गघडङ, जझज, डढण, दधन, gan, 
यरल वब ह [मृदुव्यञ्जनानि (हश्‌)] 

19. सर्वेषां स्वराणां स्वस्वभेदैः हस्वदीर्घप्लुतेः सह परस्परं साव्यं भवति । अकारस्य इकारस्य, 
इकारस्य उकारस्य वा परस्परं सावर्ण्यं न भवति । सर्वेषां विजातीयानां स्वराणां स्थानभेदात्‌ । 
वर्गीयव्यञ्जनेषु स्वस्ववर्गवर्णेः सह परस्परं सावर्ण्यं भवति । यथा - क ख ग घ ङ इत्येतेषां 
परस्परं सावर्ण्यमस्ति - इति फलितोऽर्थः । 


ऋ लः वर्णयोः स्थानभेदे सत्यपि परस्परं सावर्ण्यमस्ति । “ऋलवर्णयोर्मिथः सावर्ण्यं वाच्यम्‌' 
इति वार्तिकम्‌ अत्र प्रमाणम्‌ । 


कशि कगङ, चजज, जडण, तदन, पबम, यरलव 
[वर्गाणां प्रथमतृतीयपश्चमाः अन्तःस्थाश्व (यणः)] 


महाप्राणः खघ, छझ, ठढ, थध, फभ, शषसह 
[वर्गाणां द्वितीयचतुर्थौ , ऊष्माणश्च (शल्‌)] 


पूर्वप्रदर्शितिषु कोष्टकेषु निर्दिष्टानाम्‌ 
एष मथितार्थः - 


कर्कशव्यञ्जनानां ('खर्‌'वर्णानाम्‌) विवारः श्वासः अघोषश्चेति त्रयः प्रयलाः । मुदुव्यञ्जनानां 
(“हश्‌'वर्णानाम्‌) संवारः, नादः, घोषश्चेति त्रयः प्रयत्नाः । पुनरपि वर्गाणां प्रथम- 
तृतीयपञ्चमानां यरलवानाञ्च अल्पप्राणः । वर्गाणां द्वितीयचतुर्थयोः शषसहां च महाप्राणः । 
अतः एकैकस्यापि व्यञ्जनस्य सम्बन्धिनः चत्वारो बाह्याप्रयलाः भवन्ति । यथा - 
'क'कारस्य- १. विवारः २. श्वासः ३. अघोषः ४. अल्पप्राणः 
'ख'कारस्य- १. विवारः २. श्वासः ३. अघोषः ४. महाप्राणः 
'ज'कारस्य - १. संवारः २. नादः ३. घोषः ४. अल्पप्राणः 
“झ'कारस्य - १. संवारः २. नादः ३. घोषः ४. महाप्राणः 


एष सङ्गह 


“स्थानानि प्रयलाश्च' इति विभागे प्रदर्शितानाम्‌ एष संक्षेपः । एतानि वाक्यानि" 
कण्ठगतानि यदि भवन्ति तर्हि वर्णानां स्थानप्रयत्नविवेकः सुकरः । तथाहि - 
१. स्थानानि - 
अकुहविसर्जनीयानां कण्ठः । इचुयशानां तालु । ऋटुरषाणां मूर्धा । लतुलसानां 
दन्ताः । उपूपध्मानीयानामोष्ठौ । अमङणनानां नासिका च । एदैतोः कण्ठतालु । 
ओदौतोः कण्ठोष्ठम्‌ । वकारस्य दन्तोष्ठम्‌ । जिह्वामूलीयस्य जिह्वामूलम्‌ । 
नासिकानुस्वारस्य । पञ्चमव्णेर्यणा वा युक्तस्य हकारस्य उरः । 
२. प्रयत्नाः - 
प्रयत्नो द्विधा - आभ्यन्तरो बाह्यश्च । 
. आभ्यन्तरः पञ्चधा - स्मृष्टेषत्पृष्टेषद्विवृतविवृतसंवृतभेदात्‌ । तत्र स्पृष्टं प्रयतनं 
स्पर्शानाम्‌ । ईषत्पृष्टमन्तःस्थानाम्‌ । ईषद्विवृतमूष्मणाम्‌ । विवृतं स्वराणाम्‌ । 
हस्वस्य अवर्णस्य प्रयोगे संवृतम्‌ । 


eg e 


20. कौमुद्याः पङ्कयः एव प्रायो5त्र लिखिताः । 

1. बाह्मप्रयलस्त्वेकादशधा - 

विवारः मंवारः श्वासो नादो घोषोऽघोषोऽल्पप्राणो महाप्राण उदात्त अनुदात्तः 
स्वरितश्चेति । तत्र खरो विवारश्चासाः अघोषाश्च । हशः संवारनादाः घोषाश्च । 
वर्गाणां प्रथमतृतीयपश्चमाः यणश्चाल्पप्राणाः । वर्गाणां द्वितीयचतुर्थौ शलश्च 
महाप्राणाः । 


pe 
weg e 


(ई) माहेश्वरसूत्राणि 


यानि चतुर्दश सुत्राणि आश्रित्य समस्तं व्याकरणं प्रवृत्तं, तानि ‘अक्षरसमाम्नाय' 
इति शब्देन व्यवहियन्ते । महेश्वराद्‌ इमानि चतुर्दश सूत्राणि समधिगतानि इति कृत्वा 
तानि माहेश्वरसूत्राणि इति लोके प्रसिद्धिं गतानि । 


इमानि च तानि चतुर्दश माहेश्वरसूत्राणि - 


१. अइउण्‌ २. ऋलक्‌ ३. एओङ्‌ 
४. ऐऔच्‌ ५, हयवरट्‌ ६. लण्‌ 
७. अमङणनम्‌ ८. झभज्‌ ९. घढधष्‌ 


१०, जबगडदश्‌ ९१. खफछठथचटतव्‌ १२. कपय्‌ 
१३. शषसर्‌ १४. हल्‌ 


एतेषु चतुर्दशसु सूत्रेष्वपि स्वररहितम्‌ एकैकं व्यञ्जनम्‌ अन्ते श्रूयते । एतादृशेन 
अन्तिमवर्णेन सह आदिमवर्णः यदि उच्चार्यते तर्हि तदन्तिमं व्यञ्जन विहाय सर्वे वर्णाः 
गृहीताः भवन्ति । यथा - 'अइउण्‌' इति gen, 'अ'कारः 'ऐओच्‌' इति सूत्रस्थेन 
अन्तिमव्य्जनेन 'च'कारेण सह यद्युच्चार्यते तदा अच्‌ इति श्रूयते । तदा 'अच्‌' इति 
पदात्‌ 'अ इ उ ऋ ल ए ओ ऐ औ' इति वर्णाः उपस्थिताः भवन्ति । एवम्‌ उपसंहृत्य 
व्यवृहतः शब्दः 'प्रत्याहारः' इति शब्देन व्याकरणे प्रथितः । स्पष्टप्रतिपत्तये केचन 
प्रत्याहाराः विवृत्य प्रदर्श्यन्ते । तथाहि - 


अक्‌ - अइउऋल 


यण “यव रल 

जर र MT 

चर. = पह त्‌ कम सप त 
अच्‌ - सर्वे स्वरा: 

हल - सर्वाणिव्यञ्जनानि 


उक्ताः । अक्षराणाम्‌ उच्चारणप्रक्रियापि दर्शिता । अहो ! भाषाविषये अस्मदीयानां सूक्ष्मेक्षिका !! 


10 


प्रत्याहारे द्वयमिदं स्मरणीयम्‌ - 


१. 


सूत्राणामन्ते विद्यमानानां स्वररहितानां व्यञ्जनानां ग्रहणं न भवति । यथा - अक्‌ । 
अत्र अ इ उ ऋ ठ इत्येतेषां ग्रहणं भवति, न तु णकारकंकारयोर्ग्रहणम्‌ । 


. आदिमः वर्णो नामं सूत्रेषु आदिमत्वेन श्रूयमाणः एव वर्णः इति न नियमः । 


अस्माभिः आदिमत्वेन विवक्षितः इति ज्ञेयम्‌ । 
यथा - इक्‌, यण्‌, रल्‌, चर्‌... 


koko 


२. सन्धिप्रकरणम्‌ 


(अ) सन्धयः 


वर्णानाम्‌ अतिशयितः सन्निधिः सन्थिः । एकस्य वर्णस्य उच्चारणानन्तरम्‌ अपरस्य 
वर्णस्य उच्चारणम ततः तृतीयस्य, ततः चतुर्थस्य इत्येवं क्रमेण शब्दोच्चारणं भवति । 
द्वयोः वर्णयोः उच्चारणयोः मध्ये अर्धमात्राकालात्‌ अपि अधिककालेन व्यवधानं यथा 
न भवेत्‌ (द्वयोः वर्णयोः उच्चारणयोः मध्ये अर्धमात्राकालः सहाते इत्यर्थः) तथा 
उच्चारणमेव सन्धिः । एवं सन्धौ सति कदाचिद्‌ वर्णस्य आदेशादिकं भवति । इत्थम्‌ 
आदेशादिकम्‌ एव सन्धिकार्यम्‌ इत्युच्यते । इदं च सन्धिकार्यं पदस्य मध्ये पदयोर्मध्ये वा 
सम्भवेत्‌ । 

यथा - १. हरे + ए = हरये । २. इति + अपि = इत्यपि 

अत्र आद्ये पदस्य मध्ये, द्वितीये पदयोर्मध्ये सन्धिकार्य प्रवृत्तम्‌ । लोके तु सन्धिकार्यमित्यर्थे 
सन्धिरिति व्यवहारः क्रियते । अतः सन्धिप्रकरणमित्यस्य सन्धिकार्यप्रकरणमित्यर्थः । 
यणूसन्धिरित्यस्य यण्रूपसन्धिकार्यमित्यर्थः । इत्थञ्च सन्धिप्रकरणे सन्धिशब्दः 
सन्धिकार्यपरः इति ज्ञेयम्‌ । आदेशादिकं चतुर्धा सम्भवति - १. आदेशरूपेण 
२. आगमरूपेण ३. लोपरूपेण ४. प्रकृतिभावरूपेण । 
१. आदेशः 


'योऽभूत्वा भवति सः आदेशः' इति भाष्यकारेण उक्तम्‌ । पूर्वस्थितम्‌ अक्षरं 
निरस्य नूतनस्य अक्षरस्य उदयः एव आदेशः । अतः एव शत्रुवदादेशः इति वृद्धाः 
व्यवहरन्ति । अयमादेशः पूर्वस्य स्थाने परस्य वा स्थाने स्यात्‌, पूर्वपरयोः स्थानेऽपि 
स्यात्‌ । पूर्वपरयोः स्थाने प्रवर्तमानः आदेशः 'एकादेशः' इति शब्देन व्यवहियते । 
यथा - १. यदि + अपि = यद्यपि । अत्र इकारस्य स्थाने यकारादेशः । 

२. गण + ईशः = गणेशः । अत्र पूर्वपरयोः अकारेकायोः स्थाने (अ 

+ इ) एकाररूपः एकादेशः । 
२. आगमः 

स्थितस्य वर्णस्य पार्श्वेऽपूर्वतया अपरस्य वर्णस्य उत्पत्तिः आगमः । 
मित्रवद्‌ आगमः इति फलितार्थः । 


यथा - पठन्‌ + अस्ति = पठन्नस्ति । अत्र अकारात्पूर्वं अपूर्वः (नूतनः) अपरो 
नकारः उत्पन्नः । 


, लोपः 
वर्णस्य अदर्शनं लोपः । 
यथा - १. उभाव्‌ + अपि 5 उभा अपि । अत्र वकारस्य लोपः । 
. प्रकृतिभावः 
निमित्ते सत्यपि आदेशाभावो विधीयते । सः एव प्रकृतिभावः । 
यथा - हरी + एतौ = हरी एतौ । अत्र यणो निमित्तस्य सद्भावेऽपि यण्‌ न प्रवृत्तः । 
यणभावोऽत्रास्ति । 


(आ) सन्धिभेदाः 


सन्धयस्त्रिविधाः' - १. ‹तर(अच्‌)सन्धिः २. व्यञ्जन(हल्‌)सन्धिः ३. विसर्गसन्धिश्चेति । 
१. स्वरसन्धिः - स्वरस्य स्थाने आदेशः स्वरसन्धिः । 


यथा - 
अनु + एषणम्‌ = अन्वेषणम्‌ । अत्र उकारस्य स्थाने 

आदेशः । 

, व्यञ्जनसन्धिः - व्यञ्जनस्य स्थाने आदेशः, लोपः, व्यञ्जननिमित्तकागमश्च- 
व्यञ्जनसन्धिः । 
यथा - 
जगत्‌ + ईशः = जगदीशः - अत्र तकारस्य स्थाने आदेशः । 
उभाव्‌ + अपि = उभा अपि - अत्र वकारस्य लोपः । 


पचन्‌ + अस्ति = पचन्नस्ति - अत्र व्यञ्जननिमित्तकः आगमः । 
. विसर्गसन्धिः - विसर्गस्य स्थाने आदेशः 'लोपश्च विसर्गसन्धिः । 
यथा - 
बालः + तत्र = बालस्तत्र - अत्र विसर्गस्य स्थाने आदेशः । 
वृक्षाः + अत्र = वृक्षा अत्र - अत्र विसर्गस्य लोपः । 
प्रकृतिभावः स्वरसन्धौ, स्वादिसन्धिः विसर्गसन्धौ च अन्तर्भावितः अत्र इति ज्ञेयम्‌| 


. वैयाकरणाः सन्धीन्‌ पञ्चभिः प्रकारैः विभजन्ते । अच्सन्धिः, प्रकृतिभावः, व्यञ्जनसन्धिः, 
विसर्गसन्धिः, स्वादिसन्धिश्वेति । पुस्तकेऽस्मिन्‌ बोधनसौकर्याय 'त्रिविधाः सन्धयः' इति 
विभागो दर्शितः । अयं पाणिनीयपरिधावेवेति ज्ञेयम्‌ । 
अष्टाध्याय्यां साक्षात्‌ विसर्गस्य लोपो न विहितः । अस्मिन्‌ पुस्तके बोधनसौकर्याय विसर्गस्य 
लोपरूपः उपायोऽप्याश्रितः । न तावता पाणिनीयेन विरोधः । लक्ष्यस्य उभयथापि सिद्धेः । 
अतोऽस्मिन्‌ पुस्तके क्वचिदुपायान्तराश्रयणं पाणिनीयपरिधावेव इति ज्ञेयम्‌ । 

३. स्वरसन्धयः 


स्वरसन्धयोऽष्टविधाः । तथा हि - 


१. यणूसन्धिः एतयोः द्वयोः सन्ध्योः पूर्वस्य एकस्यैव वर्णस्य स्थाने 
२. दातवा आदेशो भवति । 

३. गुणसन्धिः 

४. वृद्धिसन्धिः 

५. सवर्णदीर्घसन्धिः पञ्चस्वपि एतेषु सन्धिषु पूर्वस्य परस्य च स्थाने एकादेशो 
६. पूर्वरूपसन्धिः भवति । 

७. पररूपसन्धिः 

८. प्रकृतिभावः - अत्र आदेशाभावः । 


इई | उऊ | ऋऋ | ल 


य्‌ व्‌ + |असवर्णस्वर | 


इई उ ऊ ऋ ऋ ल इत्येतेभ्यो वर्णेभ्यो ऽसवर्णे स्वरे परे 'इ ई' इत्यनयोः स्थाने 
यकारः, उ ऊ इत्यनयोः स्थाने वकारः, ऋऋ इत्यनयोः स्थाने रकारः (रेफः), 
लकारस्य स्थाने लकारश्च आदेशो भवति । यथा - 


1. इ / ई + (असवर्णस्वरः) = य्‌ 
१. प्रति + एकम्‌ 
प्रत्‌ + यू + एकम्‌ = प्रत्येकम्‌ । (इ = य्‌) 
२. नदी + अत्र 


नद्‌ + य्‌ + अत्र = नद्यत्र । (ई = य्‌) 


* 'यण्‌' इति प्रत्याहारः । (१० पृष्ठं पश्यन्तु) 
3. इको यणचि - ६.१.७७ इकः स्थाने यण्‌ स्यादचि संहितायां विषये । इको यण्‌ स्यादसवर्णेऽचि 
परे इति सूत्रस्य फलितोऽर्थः इति ज्ञेयम्‌ । 

11. 


. वधू + ङस्‌ + आगमन + स्‌ = षष्ठी, कृत्तद्धितसमासाश्च 

वधु + आगमन = सुपो धातुप्रातिपदिकयोः 

वध्‌ + व्‌ + आगमन = इको यणचि 

वध्वागमन + स्‌ = स्वौजसमौट्‌ ... 

वध्वागमन + अम्‌ = अतोऽम्‌ 

वध्वागमनम्‌ = अमि पूर्वः 

वध्‌ + ङस्‌ + आगमन + स्‌ = इत्यवस्थायां षष्ठीसमासे 

प्रातिपदिकसंज्ञायां सुप्प्रत्यययोलोपे यणूसन्धौ समुदायात्‌ सुप्रत्यये, अमादेशे, 
पूर्वरूपे च वध्वागमनम्‌ इति सिद्धं भवति । एषः 'वध्वागमनम्‌' इत्यस्य 
समस्तस्य पदस्य प्रक्रियाक्रमः । एतासु प्रक्रियासु यणूसन्धिरपि प्रविष्टः । स 
च यण्‌ वधू + आगमन इत्यवस्थायां प्रवर्तते, न तु वधू + आगमनम्‌ 
इत्यवस्थायाम्‌ । सन्धिप्रवृत्त्यनन्तरमेव सुबुत्पत्तेः । समासे सर्वत्र एषा एव 
सरणिः शास्त्रीया । 
२. गो + य = गोपयसोर्यत्‌ 

ग्‌ + अद्‌ + उ = एचोऽयवायावः 

गव्य + स्‌ = स्वौजसमौट्‌ 

गव्य + अम्‌ = अतोऽम्‌ 

गव्यम्‌ = अमि पूर्वः । 

गो इति प्रातिपदिकात्‌ “यप्रत्यये अवादेशे, सुप्रत्यये, अमादेशे, पूर्वरूपे 
च गव्यम्‌ इति रूपं भवति । अत्रापि गो + य इत्यवस्थायां अवादेशः 
प्रवर्तते , न तु गो + यम्‌ इत्यवस्थायाम्‌ । सन्धिप्रवृत्त्यनन्तरमेव सुबुत्पत्तेः । 
प्रत्यये परे सर्वत्र एषा एव शास्त्रीया सरणिः । किन्तु ग्रन्थेऽस्मिन्‌ एषा 
सरणिः न आश्रिता । 

अतः वधू + आगमनम्‌ इत्यवस्थायां यणादेशः इति, गो यम्‌ इत्यवस्थायाम्‌ 
अवादेशः इति च निरूपणं कृतम्‌ । 

इत्थमेव ग्रन्थे ऽस्मिन्‌ सर्वत्र निरूपितम्‌ । तत्र तु कारणं - प्रायः अध्यापन- 
परिपाटी एव । बालमनोरमादिव्याख्यानेऽपि क्रमोऽयं क्कचित्‌ दृश्यते । 


उ / ऊ + (अशवर्णस्वरः) = व्‌ 


१. मनु + अन्तरम्‌ 
मन्‌ + व्‌ + अन्तरम्‌ = मन्वन्तरम्‌ । (उ = व्‌) 

२. वधू + आगमनम्‌ 
वध्‌ + व्‌ + आगमनम्‌ = वध्वागमनम्‌ । (ऊ = व्‌) 


11. | ऋ / ऋ' + (असवर्णस्वरः) = र्‌ 


१. पितु + इच्छा 
पित्‌ + र्‌ + इच्छा = पित्रिच्छा । (ऋ = र्‌) 


1४. |ल + (असवर्णस्वरः) = ल्‌ 
१. घस्ल + आदेशः 
घस्‌ + ल्‌ + आदेशः = घसूलादेशः । (लः = ल्‌) 
अन्यान्युदाहरणानि - 


यदि + अपि = यद्यपि । इति + अपि = इत्यपि । 
सुधी + उपास्यः = सुध्युपास्यः । मधु + अरिः = मध्वरिः । 
धातृ + अंशः = धात्रशः । ल + आकृतिः = लाकृतिः । 
पितृ + अंशः = पित्रंशः । जननी + आह = जनन्याह । 
वधू + आसनम्‌ = वध्वासनम्‌ । अति + उत्तमः = अत्युत्तमः । 


इति + आचरन्ति  इत्याचरन्ति । प्रति + अवदत्‌ = प्रत्यवदत्‌ । 

इति + आक्षिप्तः = इत्याक्षिप्तः । स्त्राणि + उत्पादयति = 

साधु + इदम्‌ = साध्विदम्‌ । वस्त्राण्युत्पादयति । 
स्मरामि + अहम्‌ = स्मराम्यहम्‌ । भवतु + अधुना = भवत्वधुना । 

इति + आधुनिकः = इत्याधुनिकः । पार्वती + अधुना = पार्वत्यधुना । 
नास्ति + असाध्यम्‌ = नास्त्यसाध्यम्‌ । व्यसनेषु + असक्तम्‌ = व्यसनेष्वसक्तम्‌ । 


Er E 


“ए ऐ ओ ओ' इत्येतेभ्यो वर्णेभ्यः स्वरे परे एकारस्य स्थाने अय्‌, ऐकारस्य स्थाने 
आय्‌, ओकारस्य स्थाने अव्‌, औकारस्य स्थाने आव्‌ च आदेशो भवति । 


4. ऋकारात्परः असवर्णस्वरः दुर्लभः । तादृशोदाहरणस्य विरलत्वात्‌ । कृ + इति = क्रिति 
इत्युदाहरणं कथञ्चिद्देयम्‌ । 'कृ' इति कश्चन धातुः । 
5. एचोऽयवायावः - ६.१.७८ एचः क्रमाद्‌ अय्‌ अव्‌ आय्‌ आव्‌ एते स्युरचि । 


16 


1. |ए+ (स्वरः) = अय्‌ 
- हरे +ए 
हर्‌ + अय्‌ + ए च हरये । (ए = अय्‌) 
- हरे + आगच्छ 
हर्‌ + अय्‌ + आगच्छ = *हरयागच्छ । (ए = अय्‌) 


1. |ऐ + (स्वरः) = आय्‌ 
- नै + अकः 
न्‌ + आय्‌ + अकः = नायकः । (ऐ = आय्‌) 
- तस्ये + इदम्‌ 
` तस्य्‌ + आय्‌ + इम्‌ = *तस्यायिदम्‌ । (ऐ = आय्‌) 
11. [ओ + (स्वरः) = अव्‌ 
- विष्णो + ए 
विष्ण + अव्‌ + ए = विष्णवे । (ओ = अव्‌) 
- गुरो + आदिश 
गुर्‌ + अव्‌ + आदिश = *गुरावादिश । (ओ = अव्‌) 
iv, + (स्वरः) = आव्‌ 
- पौ + अकः 
प्‌ + आव्‌ + अकः = पावकः । (औ = आव्‌) 
- बालकौ + आगतौ 
बालक्‌ + आव्‌ + आगतौ = *बालकावागतौ । (औ = आव्‌) 


अन्यान्युदाहरणानि - 


फले + इच्छा = फलयिच्छा / फल इच्छा 

कटे + उपवेशनम्‌ = कटयुपवेशनम्‌ / कट उपवेशनम्‌ 
जने + उत्कण्ठा = जनयुत्कण्ठा / जन उत्कण्ठा ` 

वदने + औषधम्‌ = वदनयौषधम्‌ / वदन औषधम्‌ 

तस्मै + एतत्‌ = तस्मायेतत्‌ / तस्मा एतत्‌ 

तस्यै + ओदनम्‌ = तस्यायोदनम्‌ / तस्या ओदनम्‌ 

वै + इह = वायिह / दा इह 

द्विषावहै + आतिंम्‌ = द्विषवहायार्तिम्‌ / द्विषावहा आर्तिम्‌ 

करौ + एतौ = करावेतौ / करा एतौ 

तौ + एकदा = तावेकदा / ता एकदा 

बालौ + ओजस्विनौ = बालावोजस्विनौ / बाला ओजस्विनौ 
नरौ + उदारौ = नरावुदारौ / नरा उदारो 

भानो + इह = भानविह / भान इह 

गुरो + उत्साहः = गुरवुत्साहः / गुर उत्साहः 


र्दः 


1. 


औँ 
+ | यादिप्रत्ययः | 


'यकारादिप्रत्यये परे ओ औ इत्येतयोः स्थाने क्रमाद्‌ अव्‌ आव्‌ एतौ आदेशौ 
भवतः । 


जग उज 
गो + यम्‌ 
ग्‌ + अव्‌ + यम्‌ = गव्यम्‌ (ओ = अव्‌) 


जप बाला 
नौ + यम्‌ 
न्‌ + आव्‌ + यम्‌ = नाव्यम्‌ । (औ = आव्‌) 


इदमवधेयम्‌ 


स्वरसन्धिषु यणूसन्धौ यान्तवान्तादेशसन्धौ च एकस्य (पूर्वस्थितस्य) वर्णस्य स्थाने 


आदेशो भवति । इदं सन्धिद्वयं विहाय अन्यत्र स्वरसन्धिषु पूर्वपरयोः स्थाने एकादेशो 
भवति । 


विशेषः - 1. 'पदान्ते* विद्यमानानाम्‌ 'ए ऐ ओ औ' इत्येतेषां वर्णानां क्रमाद्‌ अय्‌ आय्‌ 


अव्‌ आव्‌ एते आदेशाः यदा भवन्ति तदा यकारस्य वकारस्य च विकल्पेन 
लोपो भवति । लोपे कृते पुनः सन्धिः न करणीयः । 
१. हरे + आगच्छ = हरयागच्छ / हर आगच्छ । (सवर्णदीर्घः न) 


वान्तो यि प्रत्यये - ६.१.७९ यकारादौ प्रत्यये परे ओदोतोरव्‌ आव्‌ एतौ स्तः । 'गव्यूतिः' 
इत्यत्र 'अध्वपरिमाणे च' इति वार्तिकेन अवादेशः । ओयते, औयत इत्यादो ' धातोस्तन्निमित्तस्यैव ' 
(६.१.८०) इति नियमात्‌ न अवावौ भवतः । 
लोपः शाकल्यस्य - ८.३.१९ अवर्णपूर्वयोः पदान्तयोर्यवयोर्वा लोपो ऽशि परे । पूर्वत्रासिद्धम्‌ - 
८.२.१ इति लोपशास्त्रस्य असिद्धत्वात्‌ न स्वरसन्धिः । 


IN 


२. तस्यै + इदम्‌ = तस्यायिदम्‌ / तस्या इदम्‌ । (गुणसन्धिः न) 

३. गुरो + आदिश = गुरवादिश / गुर आदिश । (सवर्णदीर्घः न) 

४. बालको + आगतो = बालकावागतौ / बालका आगतौ । (सवर्णदीर्घः 
न) 


1. पदान्तादेकाराद्‌ ओकाराच्च अकारे परे पूर्वरूपं* भवति । 
यथा - हरे + अव = हरेऽव 
विष्णो + अव = विष्णोऽव 


अ/आ + इ/ई |अ/आ + उ/ऊ [अ/आ + ऋ/ऋ [अ/आ + e 


*अ आ इत्येताभ्यां वर्णाभ्याम्‌ इ ई '° इत्येतयोः परयोः एकारः, उ ऊ इत्येतयोः परयोः 
ओकारः, ऋऋ इत्येतयोः परयोः अर्‌, लकारे परे अल्‌ च पूर्वपरयोः स्थाने एकादेशो 
भवति । 


L | अ/आ - इ/ई = ए 
- देव + इन्द्रः 
देव्‌ + ए + न्द्रः = देवेन्द्रः । (अ + इ = ए) 
- गण + ईशः 
गणू + ए + शः = गणेशः । (अ + ई = ए) 
- महा + इन्द्रः 
महू + ए + न्द्रः = महेन्द्रः । (आ + इ = ए) 
- महा + ईशः 
मह्‌ + ए + शः = महेशः । (आ + ई = ए) 
8. अदेद्गुणः - १.१.२ अत्‌ एङ्‌ च गुणसंज्ञः स्यात्‌ । 
9. आद्‌ गुणः - ६.१.८७ अवर्णादचि परे पूर्वपरयोरेको गुणः आदेशः स्यात्संहितायाम्‌ । 
अवर्णादिकि परे इति सूत्रस्य फलितोऽर्थः इति ज्ञेयम्‌ । 
10. प्लुते इकारे (इ३) परेऽपि गुणो भवति । एवं प्लुते उकारे अपि । किन्तु तादृशस्य लक्ष्यस्य 
अत्यन्तं दुर्लभत्वात्‌ निमित्तकोटौ न तौ उपात्तौ । अतः पूर्वरूपसन्धिं विहाय अन्ये सन्धयः 


प्रवर्तन्ते यदि परस्थाने प्लुतः श्रूयेत इति सर्वेषु स्वरसन्धिषु ज्ञेयम्‌ । 
* पूर्वरूपसन्थिं २५ पृष्ठे पश्यन्तु । 

- सूर्य + उदयः 
सूर्य + ओ + दयः = सूर्योदयः । (अ + उ = ओ) 
- एक + ऊनविंशतिः 
एक्‌ + ओ + नविंशतिः = एकोनविंशतिः । (अ + ऊ = ओ) 
- महा + उत्सवः 
मह्‌ + ओ + त्सवः = महोत्सवः । (आ + उ = ओ) 
- महा + ऊर्मिः 
मह्‌ + ओ + मिः = महोर्मिः । (आ + ऊ = ओ) 


n 
- सप्त + ऋषयः 
सप्त्‌ + अर्‌ + षयः = सप्तर्षयः । (अ + ऋ = अर्‌) 
- महा + ऋषिः 
मह्‌ + अर्‌ + षिः = महर्षिः । (आ + ऋ = अर्‌) 


¡५. | अ/आ + लः = अल्‌ 


- तव + लकारः 
तव्‌ + अल्‌ + कारः = तवल्कारः । (अ + ल = अल्‌) 
- महा + लकारः 
मह्‌ + अल्‌ + कारः = महल्कारः । (आ + ल = अल्‌) 
अन्यान्युदाहरणानि - 


उप + इन्द्रः = उपेन्द्रः राम + इति = रामेति 

परम + ईश्वरः = परमेश्वरः च + इति = चेति 

महा + ईश्वरः = महेश्वरः न + उन्नतः = नोन्नतः 

रमा + ईशः = रमेशः हित + उपदेशः = हितोपदेशः 


गुण + उपेतम्‌ = गुणोपेतम्‌ गङ्गा + उदकम्‌ = गल्मोदकम्‌ 
सुलभ + उपायः = सुलभोपायः राजा + ऋषिः = राजर्षिः 
सप्त + ऋषयः = सप्तर्षयः ब्रह्म + ऋषिः = ब्रह्मर्षिः 
कृष्ण + ऋद्धिः = कृष्णर्द्धिः प्रश्न + उत्तरम्‌ = प्रश्रोत्तरम्‌ 
परम + उत्कृष्टम्‌ = परमोत्कृष्टम्‌ पर + उपकारः = परोपकारः 


11. अकाराद्‌ आकाराद्वा परः ऋकारः दुर्लभः । सप्त + ऋकाराः = सप्तर्कारा इत्यादि कल्पनीयम्‌ । 


2 


पुरुष + उत्तमः = पुरुषोत्तमः प्राचीना + उक्तिः = प्राचीनोक्तिः 


धीर + उद्धतः = धीरोद्धतः परिचयस्य + उद्देशः = परिचयस्योद्देशः 
जिह्वा + इति = जिह्लेति न + इच्छति = नेच्छति 
देव + ऋषिः = देवर्षिः महा + उद्देशः = महोद्देशः 


४.१. अ/आ + ए/ऐ | अ/आ + ओ/ओ 


“अ आ' इत्येताभ्यां वर्णाभ्याम्‌ *ए ऐ' इत्येतयोः परयोः 'ऐ'कारः, “ओ औ' 
इत्येतयोः परयोः 'औकारः' च, पूर्वपरयोः स्थाने एकादेशो भवति । 


1. |अ/आ + ए/ऐ = ऐ 
- एक + एकम्‌ 
एक्‌ + ऐ कम्‌ = एकैकम्‌ । (अ + ए = ऐ) 
- तव + ऐश्वर्यम्‌ 
तब्‌ + ऐ + श्वर्यम्‌ = तवैश्वर्यम्‌ । (अ + ऐ = ऐ) 
- सदा + एव 
सद्‌ + ऐ + व = सदैव । (आं + ए = ऐ) 
- महा + ऐश्वर्यम्‌ 
मह्‌ + ऐ + श्वर्यम्‌ = महैश्वर्यम्‌ । (आ + ए = ऐ) 


ii. | अ/आ + ओ/औ = ओ 


- तस्य + ओदनः 

तस्य्‌ + औ + दनः = तस्यौदनः । (अ + ओ = औ) 
- मम + औषधम्‌ 

मम्‌ + औ + षधम्‌ = ममौषधम्‌ । (अ + औ = औ) 
- गड्ला ओघः 


गङ्ग + औ + घः = गङ्रौघः । (आ + ओ = औ) 


12. वृद्धिरादैच्‌ - १.१.१. आदैच्च वृद्धिसंज्ञः स्यात्‌ । 
13. वृद्धिरेचि - ६.१.८८ आदेचि परे वृद्धिरेकादेशः स्यात्‌ । 
14. पररूपसन्धो ' अस्यापवादः' इत्यारभ्य लिखिताः ugi. पश्यन्तु । (२७ पृष्ठे) 

- महा + औत्सुक्यम्‌ 
मह्‌ + औ + त्सुक्यम्‌ = महोत्सुक्यम्‌ । ( आ + औ = ओ) 


अन्यान्युदाहरणानि - 


कृष्ण + एकत्वम्‌ = कृष्णैकत्वम्‌ देव + ऐश्वर्यम्‌ = देवैश्वर्यम्‌ 
वन + औषधम्‌ = वनौषधम्‌ द्वितीया + एकवचनम्‌ = द्वितीयैकवचनम्‌ 
अद्य + एव = अद्यैव दिव्य + औषधम्‌ = दिव्यैषधम्‌ 


न + एव = नैव कृष्ण + औत्कण्ठ्यम्‌ = कृष्णौत्कण्ठ्यम्‌ 
तत्र + एव = तत्रैव तत्र + एकदा = तत्रैकदा 

तव + औदार्यम्‌ = तवौदार्यम्‌ तथा + एव = तथैव 

मा + एवम्‌ = मैवम्‌ परम + औचित्यम्‌ = परमौचित्यम्‌ 

यदा + एव = यदैव दृष्टा + एतत्‌ = दृष्ठैतत्‌ 


राष्ट्र + ऐक्यम्‌ = राष्ट्रैक्यम्‌ देवता + एकात्म्यम्‌ = देवतैकात्म्यम्‌ 
परम + औदार्यम्‌ = परमौदार्यम्‌ रक्ता + ओषधी = रक्तौषधी 


अ/आ + ऋ Dog +ल 
Ze 


18. 


“अकारान्ताद्‌ आकारान्ताद्वा उपसर्गाद्‌ ऋकारादौ धातौ परे पूर्वपरयोः स्थाने 
आर्‌ इत्यादेशो भवति । 'ऋकारादौ लकारादौ सुब्धातौ परे तु विकल्पेन । 


अ+ऋ = आर्‌ | अ + ल = आल्‌ 


- उप + ऋच्छति 
उप्‌ + आर्‌ + च्छति = *उपार्च्छति । (अ + ऋ = आर्‌) 
- प्र + ऋषभीयति 
प्र + आर्‌ + षभीयति = प्रार्षभीयति । (अ + ऋ = आर्‌) 
(प्रर्षभीयति - वृद्धयभावे गुणः) 


. आकारान्तादुपसर्गात्परः ऋकारादिः लकारादिश्च धातुः दुर्लभः । 
. उपसर्गादृति धातौ - ६.१.९१ अवर्णान्तादुपसर्गाहकारादौ धातौ परे वृद्धिरिकादेशः स्यात्‌ । 
. वा सुप्यापिशलेः - ६.१.९२ अवर्णान्तादुपसर्गादृकारादौ धातौ परे वृद्धिरेकादेशो वा स्यात्‌ । 


प्रैषः, प्रेष्यः इत्येतद्द्ठयं विहाय उपार्च्छति इत्यारभ्य सुखार्तः इत्यन्तं यावद्‌ गुणः प्राप्तः । 
गुणापवादत्वेन वृद्िर्विहिता । प्रैषः प्रेष्यः इत्यत्र तु पररूपं प्राप्तम्‌ । तस्यापवादत्वेन वृद्धिर्विहिता । 
एषः एष्यः इत्यनयोः धातुनिष्पन्नत्वात्‌ पररूपं प्राप्तम्‌ । 

' अक्षादूहिन्यामुपसंख्यानम्‌' (वा) - अक्षशब्दाद्‌ ऊहिनीशब्दे परे वृद्धिरेकादेशः स्यात्‌ । 


RA 


- उप + लकारीयति 
उप्‌ + आल्‌ + कारीयति = उपाल्कारीयति । (अ + ल = आल्‌) 
(उपल्कारीयति - वृद्ध्यभावे गुणः) 


1. अधीोनिर्दिष्टेषु पूर्वपरयोः स्थाने वृद्धिः भवति - 
अक्ष + ऊहिनी = अक्षोहिणी । "स्व + ईरः = स्वैरः । 
स्व + ईरिन्‌ = स्वैरी । स्व + ईरिणी = स्वैरिणी । 
शप्र + ऊहः = प्रौहः । प्र + ऊढः = प्रौढः । 
प्र + ऊढिः = प्रौढिः । प्र + एषः = प्रैषः । 
प्र + एष्यः = प्रैष्यः । “घ्र + ऋणम्‌ = प्रार्णम्‌ । 


वत्सतर + ऋणम्‌ = वत्सतरार्णम्‌ । कम्बल + ऋणम्‌ = कम्बलार्णम्‌ । 

वसन + ऋणम्‌ = वसनार्णम्‌। दश + ऋणः = दशार्णः । 

ऋण + ऋणम्‌ = ऋणार्णम्‌ । ३ दशार्णा (नदी) 
11. > 'अ आ' इत्येताभ्यां ऋतशब्दे परे पूर्वपरयोः स्थाने आर्‌ आदेशो भवति, 

एष आदेशः तृतीयासमासे एव । यथा - सुख + ऋतः = सुखार्तः । अत्र 

सुखेन ऋतः इति विग्रहः । परम + ऋतः = परमर्तः इत्यत्र तु परमश्चासौ 

ऋतश्चेति विग्रहः । अतोऽत्र गुण एव, न वृद्धिः । 


सवर्णदीर्घाः = आ ई ऊ ऋ 
अआ |इई | उऊ क्र 
, 


"at आ” इत्येताभ्याम्‌ "at आ' इत्येतयोः परयोः आकारः, 'इ ई' इत्येताभ्याम्‌ 


19. “स्वादीरेरिणोः ' (वा) - स्वशब्दाद्‌ ईरशब्दे ईरिन्‌शब्दे च परे वृद्धिरेकादेशः स्यात्‌ । 
20. 'प्रादूहोढोढयेषैष्येषु' (वा) - प्र इत्युपसर्गाद्‌ ऊह, ऊढ, ऊढि, एष, एष्य इत्येतेषु परेषु वृद्धिरेकादेशः 
_ स्यात्‌ । 
21. “प्रवत्सतरकम्बलवसनदशार्णानामृणे' (वा) - प्र, वत्सतर, कम्बल, वसम, दश, ऋण इत्येतेभ्यः 
क्रणशब्दे परे वृद्धिरेकादेशः स्यात्‌ । 
22. 'ऋते च तृतीयासमासे' (वा) - तृतीयासमासे अकाराद्‌ ऋतशब्दे परे वृद्धिरेकादेशः स्यात्‌ । 
23. अकः सवर्णे दीर्घः - ६.१.१०१ अकः सवर्णेऽचि परे दीर्घ एकादेशः स्यात्‌ । 


“इ ई' इत्येतयोः परयोः ईकारः, “उ ऊ' इत्येताभ्याम्‌ “उ ऊ' इत्येतयोः परयोः 
ऊकारः, 'ऋ' इत्यस्मात्‌ ऋ ल' इत्येतयोः परयोः ऋकारः, पूर्वपरयोः स्थाने 
एकादेशो भवति । 


- परम + अर्थः 
परम्‌ + आ + र्थः = परमार्थः । (अ + अ = आ) 
- देव + आलयः 
देव्‌ + आ + लयः = देवालयः । (अ + आ = आ) 
- विद्या + अभ्यासः 
विद्यू + आ + भ्यासः = विद्याभ्यासः । (आ + अ = आ) 
- विद्या + आलयः 
विद्य + आ + लयः = विद्यालयः । (आ + आ = आ) 
२. [इई + इ/ई = ई] 
- कवि + इन्द्रः 
कव्‌ + ई +न्द्रः = कवीन्द्रः । (इ + इ = ई) 
- कवि + ईश्वरः 
कव्‌ + ई + श्वरः = कवीश्वरः (इ + ई = ई) 
- पृथिवी + इन्दुः 
पृथिव्‌ + ई + न्दुः = पृथिवीन्दुः । (ई + इ = ई) 
- मही + ईशः 
मह्‌ + ई + शः = महीशः । (ई + ई = ई) 
३. |उ/ऊ + उ/ऊ = ऊ 
- भानु + उदयः 
भान्‌ + ऊ + दयः = भानुदयः । (उ + उ = ऊ) 
- साधु + ऊचुः 
साध्‌ + ऊ + चु = साधूचुः । (उ + ऊ = ऊ) 
- वधू + उत्साहः 
वध्‌ + ऊ + त्साहः = वधूत्साहः । (ऊ + उ = ऊ) 
- वधू + ऊर्मिका 
वध्‌ + ऊ + मिका = वधूर्मिका । (ऊ + ऊ = ऊ) 
24. सवर्णे परे पूर्वत्र ऋकारस्य लकारस्य वा प्रसक्तिः दुर्लभा । नास्त्येव वा । तथैव ऋकारात्परः 
ऋकारोऽपि दुर्लभः । कृ + ऋकारः इत्येवमादिकं तु कल्पनामात्रमेव । 

४. [क्र + ऋ/ल = ऋ] 


- पितृ + ऋणम्‌ 


पित्‌ + ऋ + णम्‌ = पितृणम्‌ (क्र + ऋ = ऋ) 


- होतृ + लकारः 


होत्‌ + ऋ + कारः = होतृकारः । (ऋ + ल = ऋ) 


अन्यान्युदाहरणानि - 


अल्प + अपराधः = अल्पापराधः 
विद्या + अभ्यासः = विद्याभ्यासः 


मुनि + इन्द्रः = मुनीन्द्रः 
श्री + ईशः = श्रीशः 
गुरु + ऊधः = गुरूधः 


रस + आस्वादः = रसास्वादः 
विद्या + आलयः = विद्यालयः 
कवि + ईश्वरः = कवीश्वरः 
गुरु + उपदेशः = गुरूपदेशः 
पितृ + ऋणम्‌ = पितृणम्‌ 


होतृ + ऋकारः = होतृकारः न + अन्यथा = नान्यथा 
मधुर + अक्षरम्‌ = मधुराक्षरम्‌ तस्य + आत्मजः = तस्यात्मजः 
दैत्य + अरिः = दैत्यारिः विद्या + आतुरः = विद्यातुरः 
अस्ति + इदम्‌ = अस्तीदम्‌ दशमी + इति = दशमीति 
दर्भ + आसनम्‌ = दर्भासनम्‌ अद्य + अपि = अद्यापि 


a 
CES 


“पदान्ताद्‌ एकाराद्‌ अकारे परे एकारः, पदान्ताद्‌ ओकाराद्‌ अकारे परे ओकारः 
च पूर्वपरयोः स्थाने एकादेशो भवति । 


अन्ते + अपि 

अन्त्‌ + ए + पि = अन्तेऽ*पि । (ए + अ = ए) 
1. |ओ+अ= ओ 

सो + अयम्‌ 

स्‌ + ओ + यम्‌ = सोऽयम्‌ । (ओ + अ = ओ) 


25. एङः पदान्तादति - ६.१.१०९ पदान्तादेडोऽति परे पूर्वरूपमेकादेशः स्यात्‌ । 
* '5' इदं चिह्नं स्पष्टप्रतिपत्तये लिख्यते । पाणिनिना तु न विहितम्‌ । 

अन्यान्युदाहरणानि - 


ते + अत्र = तेऽत्र सो + अवदत्‌ = सोऽवदत्‌ 

को + अपि = कोऽपि गृहे + अहम्‌ = गृहेऽहम्‌ 

मात्रे + अर्पितम्‌ = मात्रेऽर्पितम्‌ रामो + अहसत्‌ = रामोऽहसत्‌ 

हरे + अव = हरेऽव मृगो + अस्ति = मृगोऽस्ति 

गोविन्दो + अतिथिः = गोविन्दोऽतिथिः मार्गे + अन्यः = मार्गेऽन्यः 

दीर्घे + अहनि = दीर्घेऽहनि मे + अन्तिके = मेऽन्तिके 

सुन्दरे + अम्बरे = सुन्दरे ऽम्बरे रमे + अम्बिके = रमेऽम्बिके 
इदमवधेयम्‌ 


1. यान्तवान्तादेशसन्धेः अयम्‌ अपवादः । 

1. समासे गोशब्दात्‌ हस्वाकारे परे प्रकृतिभावः, पूर्वरूपम्‌, 'अव' इत्यादेशः च 
भवति, अकारं विहाय अन्येषु स्वरेषु परेषु ओकारस्य अव इति, अव्‌ इति च 
आदेशो भवति । यथा - 

- गो + अग्रम्‌ = गो अग्रम्‌/गो ऽग्रम्‌/गवाग्रम्‌ । 

गो + अजिनम्‌ = गो अजिनम्‌/गोऽजिनम्‌/गवाजिनम्‌ । 
- गो + उष्ट्रम्‌ = गवोष्ट्रम्‌/गवुष्ट्रम्‌ । 
- गो + ओदनम्‌ = गवौदनम्‌/गवोदनम्‌ 

गवाक्षः, गवेन्द्रः इत्यत्र तु नित्यम्‌ अवादेशो भवति । 


GE अ | ए 

७.१.] S ओ 
अवर्णान्तादुपसर्गाद्‌ एकारादौ धातौ परे 'एकारः', ओकारादौ धातो परे 'ओकारः' 
पूर्वपरयोः स्थाने एकादेशो भवति । वृद्धेरयम्‌ अपवाद: । 


प्र + एजते 
प्रू + ए + जते = प्रेजते । (अ + ए = ए) 
26. सर्वत्र विभाषा गोः - ६.१.१२२ लोके वेदे च एङन्तस्य गोरति वा प्रकृतिभावः स्यात्पदान्ते । 


अवङ्‌ स्फोटायनस्य - ६.१.१२३ अचि परे पदान्ते गोरवङ्‌ वा स्यात्‌ । इन्द्रे च - ६.१.१२४ 
गोरवद्‌ स्यादिन्द्रे । 


27. एङि पररूपम्‌ - ६.१.९४ अवर्णान्तादुपसगदिङादौ धातौ परे पररूपमेकादेशः स्यात्‌ । 

ii. | अ+ओ=ओ | 
उप + ओषति 
उप्‌ + ओ + षति = उपोषति । (अ + ओ = ओ) 
अस्यापवादः - 
“ऋकारादौ इणूधातौ एध्धातौ च परे पररूपं न । किन्तु वृद्धिरेव (ऐकारादौ तु 
पररूपप्राप्तिरेव नास्ति । अतो वृद्धिः स्वयं सिद्धा) यथा - 
उप + एति = उपैति 
प्र + एधते = प्रैधते । 
विशेषः - 1. पूर्वोक्तनिमित्ताभावेऽपि वक्ष्यमाणेषु पररूपं प्रवर्तते इति ज्ञेयम्‌ । 
१. “शक + अन्धुः = शकन्धुः । २. कर्क + अन्धुः = कर्कन्धुः 
(अन्धुः = कूपः) ३. कुल + अटा = कुलटा । ४. हल + ईषा = 
हलीषा । लाङ्गल + ईषा = लाङ्गलीषा । ६. मार्त + अण्डः = 
मार्तण्डः । “सीमा + अन्तः = सीमन्तः । केशवेशे इत्यर्थे एव 
पररूपम्‌ । सीमान्तः इत्यत्र तु सवर्णदीर्घः । मनस्‌ + ईषा = मनीषा 
(अस्‌ +ई = ई) पतत्‌ + अञ्जलिः = पतअलिः (अत्‌ + अ = अ) 
1. "अवर्णान्तात्‌ ओतुशब्दे ओष्ठशब्दे च परे पररूपं विकल्पेन भवति 
समासे एव । यथा - 
स्थूल + ओतुः = स्थूलोतुः/स्थूलौतुः 
बिम्ब + ओष्ठः = बिम्बोष्ठः/बिम्बोष्ठः 


1७.२. | अ/आ + ओम्‌ आ(ड्‌) | 
“अकारान्ताद्‌ आकारान्ताद्वा शब्दाद्‌ ओम्‌ इति परे ओकारः, आ(ङ्‌) इति परे 


तु (आङ्‌ इत्युपसर्ग एव भवेत्‌ ।) (आ + इ = ए) एकारः (आ + उ = ओ) 
ओकारः वा, पूर्वपरयोः स्थाने एकादेशः स्यात्‌ । अयमपि वृद्धेरपवादः । 


1. | अ/आ + ओम्‌ = ओ(म्‌) 


- शिवाय + ओं नमः 


28. एत्येधत्यूठ्सु - ६.१.८९ अवणदिजाद्योरेत्येधत्योरूठि च परे वृद्धिरेकादेशः स्यात्‌ । 
29. शकन्ध्वादिषु पररूपं वाच्यम्‌ (वा) । 

30. सीमन्तः केशवेशे (वा) 

31. ओत्वोष्टयोः समासे (वा) । 

32. ओमाडोश्च - ६.१.९५ ओमि आङि च आत्परे पररूपमेकादेशः स्यात्‌ । 

शिवाय्‌ + ओं + नमः = शिवायों नमः । [अ + ओ(म्‌) = ओ(म्‌)] 
- का + ओमिति वदति 

क्‌ + ओ + मिति वदति = कोमिति वदति । [(ओ + ओ(म्‌) = ओ(म्‌)] 
- शिव + आ+ इहि 

शिव + (ए + हि =) एहि - गुणसन्धिः 

शिव + एहि (अत्र एकारे "आङ्त्वमस्तीति विभावनीयम्‌) 

शिव्‌ + ए + हि = शिवेहि । [अ + ए (आङ्‌) = ए] 
- सदा + आ + इहि 

सदा + (ए + हि =) एहि (गुणः) 

सदा + एहि ( आइ्त्वमस्ति) 

सद्‌ + ए + हि = सदेहि । [आ + ए (आङ्‌) = ए] 
- अद्य + आ + ऊढा 

अद्य + {ओ + ढा =) ओढा (गुणः) 

अद्य + ओढा (° आइ्त्वमस्ति) 

अद्य + ओ + ढा = अद्योढा [अ + ओ(आङ्‌) = ओ] 
- कदा + आ+ ऊढा 

कदा + (ओ + ढा =) ओढा (गुणः) 

कदा + ओढा ("आइत्वमस्ति) 

कद्‌ + ओ + ढा = कदोढा । [आ + ओ (आङ्‌) = ओ] 


निमित्ते सत्यपि सन्धिकार्याभावः प्रकृतिभावः । स्वभावेन अवस्थितिः प्रकृतिभावः 
इत्यर्थः । प्रकृत्या = स्वभावेन, भावः = अवस्थितिः । यथा - हरी एतौ इत्यत्र 
यणो निमित्तस्य सद्भावेऽपि यण्‌ न प्रवर्तते । 

1. *पदान्ते विद्यमानानाम्‌ अ आ इ ई उ ऊ ऋ इत्येतेषाम्‌ (अकः) ऋकारे परे 
प्रकृतिभावो विकल्पेन भवति, प्रकृतिभावपक्षे सति दीर्घस्वरे स हस्वो भवति । 
समासेऽपि प्रकृतिभावोऽयं प्रवर्तते । 

11. “पदस्यान्ते विद्यमानस्य इकः असवर्णेऽचि परे यणादेशः विकल्पेन भवति । 

33. अन्तादिवच्च - ६.१.८५ योऽयमेकादेशः स पूर्वस्यान्तवत्‌ परस्यादिवत्स्यात्‌ । 


34. ऋत्यकः - ६.१.१२८ पदान्ताद्‌ अकः ऋति परे प्रकृत्या स्युः, हस्वञ्च वा । समासेऽपि अयं प्रकृतिभावः । 


35. इकोऽसवर्णे शाकल्यस्य geg - ६.१.१२७ पदान्ताद्‌ इकोऽसवर्णेऽचि परे प्रकृत्या स्युः हस्वश्च वा । न 
समासे । 

यणभावे प्रकृतिभावः, सति दीर्घे स हस्वश्च भवति । समासे तु नायं 
प्रकृतिभावः । 


1. - राजा + ऋषिः । (इमे भिन्ने पदे) 
राज + ऋषिः = राज ऋषिः । 
राजर्षिः । (गुणसन्धिः) 
- राज + ऋषिः = राज ऋषिः । (इदं समस्तं पदम्‌) 
राजर्षिः । (गुणः) 
- वसन्त + ऋतुः = वसन्तक्रतुः (स. प.) 
वसन्तर्तुः (गुण) 


- वर्षा + ऋतुः 
वर्ष + ऋतुः = वर्षक्रतुः (स. प.) 
वर्षतुः । (गुणः) 
- दधि +ऋते= दधि ऋते 
दध्यृते । (यण्‌) 
- स्त्री + ऋणम्‌ 
स्त्रि + ऋणम्‌ = स्त्रि ऋणम्‌ (स. प.) 
स्त्यृणम्‌ । (यण्‌) 


- गुरु + ऋणम्‌ = गुरुऋणम्‌ (स. प.) 
गुर्वृणम्‌ । (यण्‌) 

- वधू + ऋणम्‌ 

वधु + ऋणम्‌ = वधुऋणम्‌ (स. प.) 

वध्वृणम्‌ । (यण्‌) 

- पितृ + ऋणम्‌ = पितृ ऋणम्‌ (स. प.) 
पितृणम्‌ । (सवर्णदीर्घः) 

I. - दधि+अत्र= दधि अत्र 


दध्यत्र । (यण्‌) 
- चक्री + अत्र 
चक्रि + अत्र = चक्रि अत्र 
चक्रयत्र (यण्‌) 


36. प्लुतप्रगृह्या अचि नित्यम्‌ - ६.१.१२५ प्लुताः घ्रगृह्याश्च अचि परे नित्यं प्रकृत्या स्युः । 
37. दूराद्धूते च - ८.२.८४ दूरात्सम्बोधने यद्वाक्यं तस्य टेः प्लुतः स्यात्‌ । 

[८.२.] ८.२.] प्लुतप्रकृतिभावः । 


प्लुतस्य स्वरे परे नित्यं प्रकृतिभावो भवति । प्लुतः कुत्र प्रयोक्तव्यः इति 
शास्त्रेणेव ज्ञातव्यम्‌ । प्लुतविधायकानि सूत्राणि बहूनि सन्ति । तेषु एकस्यैवार्थोऽत्र 
दीयते । तथाहि - 
''दुरात्सम्बोधने यद्वाक्यं तस्य वाक्यस्य अन्तिमः स्वरः (व्यञ्जनान्तं चेत्‌ 
व्यअनात्पूर्वस्थितः) प्लुतो भवति । वाक्यस्यान्ते यत्र सम्बोधनं भवति तत्रैव अयं 
प्लुतः । प्लुतः वाक्यसम्बन्धीति स्मरणीयम्‌ । 
- आगच्छकृष्ण३ + अत्र गौश्वरति = आगच्छकृष्ण३ अत्र गोश्चरति । 
- गच्छ गौरि३ + असौ तत्रास्ति = गच्छ गोरि३ असौ तत्रास्ति । 
- तिष्ठ वधु३ + एषाप्यागच्छति = तिष्ठ वधु ३ एषाप्यागच्छति । 
- श्रृणु हरे३ + अत्रेयं गोपी = शृणु हरे ३ अत्रेयं गोपी । 
- पश्य गुरो३ + एष मां ताडयति = पश्य गुरो ३ एष मां ताडयति । 
८.३.] प्रगृह्यप्रकृतिभावः । 
प्रगृह्यास्य स्वरे परे नित्यं प्रकृतिभावो भवति । 
प्रगृह्य नाम काचन संज्ञा । इदं च प्रगृह्यं कुत्र प्रवर्तते इति शास्त्रेणेव ज्ञातव्यम्‌ । 
केषाश्चनसुत्राणामर्थः सङ्गृह्यते । तथाहि - 
1. “इकारान्तं ऊकारान्तं एकारान्तं च द्विवचनं प्रगृह्यं भवति । 
1. ”“अमी' इत्यस्य ईकारः प्रगृह्यः भवति । 
11. *ओकारान्तम्‌ अव्ययम्‌, आ. इत्यव्ययश्च (आङ्‌ इति, आ इति द्वे स्तः, 
तयोर्मध्ये 'आ' इत्यव्ययमेव) प्रगृह्यं भवति । 
- कवी + एतौ = कवी एतौ । (नात्र यण्‌ ।) 
- गुरू + इमौ = गुरू इमौ । (नात्र यण्‌ ।) 
- लते + एते = लते एते । (नात्र यान्तादेशः ।) 
- पचेते + इमौ = पचेते इमौ । (नात्र यान्तादेशः ।) 
- अमी + आश्रमाः = अमी आश्रमाः । (नात्र यणू ।) 
- अहो + अत्रभवान्‌ = अहो अत्र भवान्‌ । (नात्र पूर्वरूपम्‌ ।) 
- आ + एवं जु मन्यसे = आ एवं नु मन्यसे । (नात्र वृद्धिः ।) 


| स्वरसन्धिसङ्गहाथं ४ ९ तमं पृष्ठं पश्यन्तु । | 


38. ईद्देद्द्विवचनं प्रगृह्यम्‌ - १.१.११ ईदूदेदन्तं द्विवचनं प्रगृह्यसंज्ञं स्यात्‌ । 

39. अदसोमात्‌ - ११.१२ अस्यात्परावीदूतौ प्रगृह्यौ स्तः । 

40. ओत्‌ - १.१.१५ ओदन्तो निपातः प्रगृह्यः स्यात्‌ । 

41. निपात एकाजनाद - १.१.१४ एकोऽज्‌ निपातः आडवर्ज्यः प्रगृह्यः स्यात्‌ । 


[च्याच 

४, व्यञ्जनसन्धिः 


'श्रः-श्चूछजुझज्‌। 


२सकारस्य शकारचवर्गाभ्यां योगे सकारस्य शकारः, तवर्गस्य शकारचवर्गाभ्यां 
योगे तवर्गस्य क्रमात्‌ चवर्गः आदेशो भवति । 


1. [स्‌ + (श/चवर्गः) = श्‌ 


- शिशुस्‌ + शेते 

शिशु + श्‌ + शेते = शिशुश्शेते । (स्‌ = श्‌) 
- मनस्‌ + चश्चलम्‌ 

मन + श्‌ + चश्चलम्‌ = मनश्चञ्चलम्‌ (स्‌ = श्‌) 
- रामस्‌ + छात्रः 


राम + श्‌ + छात्रः = रामश्छात्रः । (स्‌ = श्‌) 


1. |तवर्गः + (श/चवर्गः) = चवर्गः | 
- भगवत्‌ + शक्तिः 
भगव + च्‌ + शक्तिः = भगवच्शक्तिः । (त्‌ = च्‌) 
- सत्‌ + चित्‌ 
स + च्‌ + चित्‌ = सच्चित्‌ । (त्‌ = च्‌) 
- सुहृद्‌ + जगाम 
सुह + ज्‌ + जगाम = सुहज्जगाम । (द्‌ = ज्‌) 
- हे गुणिन्‌ + जानातु 
हे गुणि + ज्‌ + जानातु = हे गुणिञ्जानातु । (न्‌ = ञ्‌) 
चवर्गः + तवर्गः = चवर्गः 


111. 


- यज्‌ +नः 
यज्‌ + ञ्‌ + अः = यज्ञः । (न्‌ = ञ्‌) 


1. चु = चवर्गः । अक्षरप्रकरणे पञ्चमं पृष्ठं पश्यन्तु । 

2. स्तोश्षुना श्रुः - ८.४.४० सकारतवर्गयोः शकारचवर्गाभ्यां योगे शकारचवर्गो स्तः । 

3. योगः = सम्बन्धः । अतः सकारतवर्गाभ्यां परौ एव शकारचवर्गो भवेतामिति न नियमः । 
चवर्गात्परोऽपि तवर्गः स्यात्‌ । ष्टुत्वसन्धावपि एवमेव अवधेयम्‌ । एवश्च श्रुत्वसन्धौ ष्टुत्वसन्धौ 
च एताभ्याम्‌ एतयोः परयोरिति न चिन्तनीयम्‌ । किन्तु द्वयोः सम्बन्धः । सम्बन्धः पूर्वत्र 
स्थितेऽपि भवति, परत्र स्थितेऽपि । 

- याच्‌ +ना 
याच्‌ + ज्‌ + आ =याच्ञा । (न्‌ = ञ्‌) 


सत्‌ + चित्‌ -? सद्‌ + चित्‌ -? सज्‌ + चित्‌ > सच्‌ + चित्‌ = सच्चित्‌ । 
सद्‌ + चित्‌ इति जश्त्वे, सज्‌ + चित्‌ इति श्वुत्वे, सच्‌ + चित्‌ इति चर्त्वे 
च कृते सच्चित्‌ इति सिद्धं भवति । एषः शास्त्रीयः क्रमः । सत्‌ + चित्‌ = 


सच्चित्‌ इति श्रुत्वे कृते अपि फले भेदः न भवति । अतः सत्‌ + चित्‌ इति 
विभज्य अत्र प्रदर्शितम्‌ । उत्तरत्रापि हलूसन्धिषु अस्माभिः विभज्य प्रदर्शितस्य, 
शास्त्रीयक्रमेण विभजनीयस्य च सूक्ष्मः भेदः सम्भवति । किन्तु सन्धौ कृते 
फलभेदो नास्तीति सौलभ्याय एषा सरणिः आदृता । 


अन्यान्युदाहरणानि - 
हरिस्‌ + शेते = हरिश्शेते रामस्‌ + च = रामश्च 
सत्‌ + चिदूपम्‌ = सच्विदूपम्‌ तद्‌ + ज्वलति = तञ्चलति 
गुणिन्‌ + जयः = गुणिञ्जयः उद्‌ + ज्वलम्‌ = उज्चलम्‌ 
बृहत्‌ + छत्रम्‌ = बृहच्छत्रम्‌ तत्‌ + च = तच्च 
अन्यत्‌ + च = अन्यच्च शार्डिन्‌ + जय = शार्डिअय 
तपस्‌ + चर्या = तपश्चर्या कियत्‌ + चिरम्‌ = कियच्चिरम्‌ 
मृत्‌ + शकटिका = मृच्शकटिका सकृत्‌ + चर्वणम्‌ = सकृच्चर्वणम्‌ 
उद्‌ + जीवनम्‌ = उज्जीवनम्‌ भूभृत्‌ + चलति = भूभृच्चलति 
तत्‌ + चिन्त्यम्‌ = तच्चिन्त्यम्‌ बृहत्‌ + छिद्रम्‌ = वृहच्छिद्रम्‌ 
एतद्‌ + ज्ञात्वा = एतज्ज्ञात्वा प्रतिपत्‌ + चन्द्रः = प्रतिपच्चन्द्रः 


अपवादः - “शकारात्परस्य चुत्वं न भवति । यथा - 
विश्‌ + नः = विश्नः । प्रश्‌ + नः = प्रश्नः । 
छु=ष्ट्द्ड्द्ण्‌ 
“सकारस्य षकारटवर्गाभ्यां योगे सकारस्य षकारः, तवर्गस्य षकारटवर्गाभ्यां 
योगे तवर्गस्य क्रमात्‌ चवर्गः आदेशो भवति । 


1. |स्‌ + (ष/टवर्गः) = ष्‌ 
- बालस्‌ + षष्ठः 
बाल + ष्‌ + षष्ठः = बालष्षष्ठः । (स्‌ ष्‌) 


5. ष्टुना ष्टुः - ८.४.४१ स्तोः ष्टुना योगे ष्टुः स्यात्‌ । 

- दवर्गस्‌ + टादिः 

टवर्ग + ष्‌ + टादिः = टवर्गष्टादिः । (स्‌ = ष्‌) 
- धनुस्‌+ een: 

धनु + ष्‌ + een = धनुष्ठङ्कारः (स्‌ = ष्‌) 


- बृहत्‌ + टीका 

बृह + ट्‌ + टीका = बृहट्टीका । (त्‌ = ट्‌) 
- तद्‌ + डमरुः 

त + डू + डमरुः = तहमरुः । (द्‌ = डू) 
- एतद्‌ + ढक्का 

एत + डू + ढक्का = एतङक्का । (द्‌ = ड्‌) 
- चक्रिन्‌ + ढौकसे 


चक्रि + ण्‌ + ढौकसे = चक्रिण्ढौकसे । (न्‌ = ण्‌) 
1. | (ष) + तवर्गः = टवर्गः 
- आकृष्‌ + तः 
आकृष्‌ + टू + अः = आकृष्टः । (त्‌ = ट्‌) 
- इष्‌ + तः 
इष्‌ + ट्‌ + अः = इष्टः । (त्‌ = ट्‌) 


- षण्‌ + नाम्‌ 
षण्‌ + ण्‌ + आम्‌ = षण्णाम्‌ (न्‌ = ण्‌) 
- षण्‌ + नवतिः 
षण्‌ + ण्‌ + नवतिः = षण्णवतिः । (न्‌ = ण्‌) 
- षण्‌ + नगर्यः 
षण्‌ + ण्‌ + नगर्यः = षण्णगर्यः (न = णू) 
अन्यान्युदाहरणानि - 
तत्‌ + टीका = तट्टीका बहदू + डिण्डिमः = बृहहिण्डिमः 
शरद्‌ + डम्बरः = शरहम्बरः कतमस्‌ + टकारः = कतमष्टकारः 
उत्‌ + टङ्कनम्‌ = उट्टङ्कनम्‌ सत्‌ + टिप्पणी = सट्टिप्पणी 


पक्षिन्‌ + टिट्टिभ ! = पक्षिण्टिट्टिभ ! उद्‌ + डयनम्‌ = उहुयनम्‌ 

स्याद्‌ + ढक्का = स्याइक्का पतद्‌ + डिम्भः = पतडिम्भः 
मरुद्‌ + डिण्डिमः = मरुहिण्डिमः असकृद्‌ + डयनम्‌ = असकृट्टयनम्‌ 
बृहत्‌ + टङ्कशाला = बृहट्टङ्कवशाला भयकृद्‌ + डामरः = भयकृह्ठामरः 


अपवादः - 1. तवर्गस्य षकारे ष्टुत्वं न भवति । 


यथा - भवान्‌ + षष्ठः = भवान्‌ षष्ठः । अत्र नकारस्य णकारादेशो न । 
1. 'नाम्‌-नवति-नगरीन्‌ वर्जयित्वा पदान्तात्‌ टवर्गात्परस्य सकारस्य तवर्गस्य 

च ष्टुत्वं न भवति । यथा - 

षट्‌ + सन्तः = षट्सन्तः । अत्र सकारस्य षकारादेशो न । 

षट्‌ + तरुणाः = षट्‌ तरुणाः । अत्र तकारस्य टकारादेशो न । 

मधुलिडू + दीनः = मधुलिङ्दीनः । अत्र दकारस्य डकारादेशो न । 


जश्‌-ज्‌ब्‌ग्‌ड्द्‌ 


1. 


6. 


7. 
8. 
H. 


'अमङणनान्‌ वर्जयित्वा पदान्ते स्थितानां वर्गीयव्यअनानां,' स्वरे मृदुव्यअने च 
(हशि) परे तत्तद्दर्गीयतृतीयव्यञ्जनम्‌ आदेशो भवति । अवसाने तु तत्तद्वर्गीयं 
"प्रथमं तृतीयं वा व्यञ्जनम्‌ आदेशो भवति । षकारस्यापि डकारो भवति, 
अवसाने तु टकारो डकारो वा । 


वर्गीयव्य्जनानि + (स्वरः) = जश्‌ 


- वाक्‌ + ईशः 

वा + ग्‌ + ईशः = वागीशः । (क्‌ = ग्‌) 
- अच्‌ + अन्तः 

अ +ज्‌ + अन्तः = अजन्तः । (च्‌ = ज्‌) 
- मधुलिट्‌ + अस्ति 


मधुलि + ङ्‌ + अस्ति = मधुलिडस्ति । (ट्‌ = ड्‌) 


तोः षि - ८.४.४३ तवर्गस्य षकारे परे न ष्टुत्वम्‌ । 

न पदान्ताट्टोरनाम्‌ - ८.४.४२ पदान्ताइवर्गात्परस्यानामः स्तोः ष्टुर्न स्यात्‌ । 

झलां जशोऽन्ते - ८.२.३९ पदात्ते झलां जशः स्युः । 

झलप्रत्याहारे श स ह्‌ इति वर्णाः अपि प्रविष्टाः । उपर्युक्तनियमे एते वर्णाः नान्तर्भूताः । 
कुतः ? पदान्ते स्थितस्य शकारस्य सकारस्य हकारसय च क्रमात्‌ षकारस्य रुकारस्य ढकारस्य 
च 'ब्रश्न...' इति, “ससजुषोरुः' इति, 'होढः' इति च सूत्रैः विधानात्‌ साक्षात्‌ जशत्वप्रसक्तिः 
नास्ति । अतः ते वर्णाः नियमे त्यक्ताः । प्रत्याहारघटकाः सर्वे वर्णाः यदि नियमे न स्युः तदा 
इत्थम्‌ एव चिन्तितम्‌ इति विभावनीयम्‌ । 


` वाऽवसाने - ८.४.५६ अवसाने झलां चरो वा स्युः । 


Ki 


- जगत्‌ + ईशः 
जग + दू + ईशः = जगदीशः । (त्‌ = द्‌) ` 
- सुप्‌ + अन्तम्‌ 
सु + ब्‌ + अन्तम्‌ = सुबन्त । (प्‌ = ब्‌) 
1. | वर्गीयव्यञ्जनानि + [मृदुव्यञ्जनम्‌(हश्‌ )] = जश्‌ 
- वाक्‌ + व्यवहारः 
वा + ग्‌ + व्यवहारः = वाग्व्यवहारः । 
- अच्‌ + वर्णः 
अ + जू + वर्णः = अज्वर्णः । (च्‌ = ज्‌) 
- मधुलिट्‌ + डयते 
मधुलि + डू + डयते = मधुलिङ्टयते । (ट्‌ = ड्‌) 
- महत्‌ + यशः 
मह + द्‌ + यशः = महद्यशः । (त्‌ = द्‌) 
- सुप्‌ + विभक्तिः 
- सु + ब्‌ + विभक्तिः = सुब्विभक्तिः । (प्‌ = ब्‌) 


11. |वर्गीयव्यञ्जनानि = जश्‌ 


वाक्‌ / वाग्‌ 
अच्‌ / अज्‌ 
लिट्‌ / लिङ्‌ 
मरुत्‌ / मरुद्‌ 
ककुप्‌ / ककुब्‌ 
1४. [ष्‌ = ङ्‌ 
- षष्‌ + भ्याम्‌ 
ष + ड्‌ + भ्याम्‌ = षड्भ्याम्‌ । (ष्‌ = ड्‌) 
अन्यान्युदाहरणानि - । 
वाक्‌ + देवता = वाग्देवता षष्‌ + दर्शनानि = षड्दर्शनानि 
उत्‌ + गमः = उद्रमः तत्‌ + अपि = तदपि 
तत्‌ + यथा = तद्यथा अप्‌ + जम्‌ = अब्जम्‌ 
षष्‌ + आननः = षडाननः जगत्‌ + गुरुः = जगहुरुः 
सत्‌ + गुणः = सद्गुण: अप्‌ + धिः = अब्धिः 


स्वर्गात्‌ + अपि = स्वर्गादपि महत्‌ + इदम्‌ = महदिदम्‌ 

अस्मात्‌ + वचनात्‌ = अस्माद्वचनात्‌ तावत्‌ + एनम्‌ = तावदेनम्‌ 
प्राक्‌ + एव = प्रागेव सम्यक्‌ + अभिहितम्‌ = सम्यगभिहितम्‌ 


'जमङणनान्‌ वर्जयित्वा वर्गीयव्यञ्जनानां कर्कशव्यञ्जने (खरि) परे तत्तद्वर्गीय- 
प्रथमव्यञ्जनम्‌ आदेशो भवति । 


¡. |वर्गीयव्यञ्जनानि + (कर्कशव्यञ्जनानि) = क्‌ च्‌ ट्‌ त्‌ प्‌ 


- दिग्‌ + पालः 

दि + क्‌ + पालः = दिक्पालः (ग्‌ = क्‌) 
- विराड्‌ + पुरुषः 

विरा + ट्‌ + पुरुषः = विराट्पुरुषः । (ङ्‌ = टू) 
- विपद्‌ + कालः 

विप + त्‌ + कालः = विपत्कालः । (द्‌ = क्‌) 
- अमुष्डभ्‌ + छन्द: 

अनुष्टु + प्‌ + छन्दः = अनुष्टुपछन्दः । (भू = प्‌) 

अन्यान्युदाहरणानि - 

अस्मद्‌ + पुत्रः = अस्मत्पुत्रः विपद्‌ + प्रतीकारः = विपत्प्रतीकारः 
सम्पद्‌ + पुत्रः = सम्पत्पुत्रः सम्पद्‌ + कुमारः = सम्पत्कुमारः 
उद्‌ + पतति = उत्पतति षड + खाद्यानि = षट्खाद्यानि 
तादृग्‌ + कर्म = ताहक्र्म एतद्‌ + पार्श्वम्‌ = एतत्पार्श्वम्‌ 


विश्वराङ्‌ + कुत्र = ges कामधुग्‌ + खादति = कामधुक्खादति 
तुराषाड्‌ + सर्वः = तुराषाट्सर्वः ऋत्विग्‌ + पार्श्वे = ऋत्तविक्यार्श्चे 
परिव्राड्‌ + ge: = परित्राट्सद्ठः ककुद्‌ + स्थः = ककुत्स्थः 


''अनुनासिकव्यञ्जनेषु परेषु पदान्ते स्थितानां वर्गीयव्यअनानां तत्तद्वर्गीयपश्चमो 


वर्णो (अनुनासिकः) विकल्पेन आदेशो भवति । ''अनुनासिकादो प्रत्यये परे तु 
नित्यमेव अनुनासिको भवति । 


11. खरि च - ८.४.५५ खरि परे झलां चरः स्युः । 


12. यरोऽनुनासिके ऽनुनासिको वा - ८.४..४५ यरः पदान्तस्यानुनासिके परे ऽनुनासिको वा स्यात्‌ । 
13. प्रत्यये भाषायां नित्यम्‌ (वा) । 

1. विकल्पेन - ।वर्गीयव्यअनानि + (अनुनासिकः) = अनुनासिक | 


- वाग्‌ + मूलम्‌ 

वा + डू + मूलम्‌ = वाङ्मूलम्‌/वाग्मूलम्‌ । (ग्‌ = ड्‌) 
- षड्‌ + मयूखाः 

ष + ण्‌ + मयूखाः = षण्मयूखाः/षड्मयूखाः । (ड्‌ = ण्‌) 
- तद्‌ + नयति 


त + न्‌ + नयति = तन्नयति/तद्नयति (द्‌ = न्‌) 


1. नित्यम्‌ - | वर्गीयव्यञ्जनानि + (प्रत्ययानुनासिकः) = अनुनासिकः 


- चिद्‌ + मयम्‌ 
चि + न्‌ + मयम्‌ = चिन्मयम्‌ (त्‌ = न्‌) 
- तद्‌ + मात्रम्‌ 
त + न्‌ + मात्रम्‌ = तन्मात्रम्‌ (द्‌ = न्‌) 
- अप्‌ + मयम्‌ 
अ + म्‌ + मयम्‌ = अम्मयम्‌ । (प्‌ = म्‌) 
अन्यान्युदाहरणानि - 
वागू + नियमः = वाङ्नियमः जगद्‌ + नाथः = जगन्नाथः 
तद्‌ + मङ्गलम्‌ = तन्मङ्गलम्‌ षड्‌ + मुखः = षण्मुखः 
तस्माद्‌ + मद्यम्‌ = तस्मान्मद्यम्‌ तद्‌ + नयनम्‌ = तन्नयनम्‌ 
मद्‌ + निवासः = मन्निवासः यद्‌ + मण्डलम्‌ = यन्मण्डलम्‌ 
तस्माद्‌ + नागरिकाः = तस्मान्नागरिकाः सकृद्‌ + नष्टम्‌ = सकृन्नष्टम्‌ 
त्वग्‌ + मोचनम्‌ = त्वङ्मोचनम्‌ जगद्‌ + नियामकः = जगन्नियामकः 
सम्राड्‌ + मनसि = सम्राण्मनसि मधुलिडू + नमति = मधुलिण्नमति 
विद्युद्‌ + नगरी = विद्युन्नगरी दिग्‌ + मध्ये = दिङ्मध्ये 


जाग्रत्‌ + नागरिकः = जाग्रन्नागरिकः 


६.१. / “व्यअने परे पदान्ते स्थितस्य मकारस्य अनुस्वारो भवति । 
14. मोऽनुस्वारः - ८.३.२३ मान्तस्य पदस्य अनुस्वारः स्याद्धलि । 


* वन्दे रामं । कृष्णं अनुसरति - इत्यत्र वाक्यद्वयेऽपि अनुस्वारलेखनं न युक्तम्‌ । उभयत्रापि अग्रे 
व्यञ्जनस्याभावात्‌ । अनुस्वारसन्धौ व्य्जनपरकः एव मकारः अनुस्वारो भवतीति स्मरणीयम्‌ । 

1. |म्‌ + (व्यक्षनानि) = ० 


- *रामम्‌ + वन्दे 

राम +० + वन्दे = रामं वन्दे । (म्‌ = ०) 
- गुहायाम्‌ + तपति 

गुहाया + ०+ तपति = गुहायां तपति । (म्‌ = ०) 

न्यान्युदाहरणानि - 

हरिम्‌ + श्रयते = हरि श्रयते वाक्यम्‌ + श्रृणोतु = वाक्यं शृणोतु 
मालायाम्‌ + सूत्रम्‌ = मालायां सूत्रम्‌ आपणम्‌ + गत्वा = आपणं गत्वा 
धर्मम्‌ + चर = धर्म चर सत्यम्‌ + वद = सत्यं वद 
सज्जनम्‌ + मानय = सञ्जनं मानय सर्वम्‌ + स्थानम्‌ = सर्व स्थानम्‌ 
नगर्याम्‌ + स्थित्वा = नगयाँ स्थित्वा फलम्‌ + खादित्वा = फलं खादित्वा 
दुःखम्‌ + त्यज = दुःखं त्यज पापम्‌ + शान्तम्‌ = पापं शान्तम्‌ 
पुस्तकम्‌ + पश्य = पुस्तकं पश्य वाणीम्‌ + वन्दे = वाणीं वन्दे 


वीणाम्‌ + वादयति = वीणां वादयति एवम्‌ + कृत्वा = एवं कृत्वा 


६.२] “जमङणनान्‌ वर्जयित्वा वर्गीयव्यञ्जनेषु शषसहेषु च (झलि) परेषु अपदान्ते 
स्थितस्य नकारस्य मकारस्य च अनुस्वारो भवति । 


1. | न्‌ + (वर्गीयव्य्जनम्‌/शषसह) = ० 
- यशान्‌ + सि 
यशा + ० + सि = यशांसि । (न्‌ = ०) 
1. [म्‌ + (वर्गीयव्यञ्जनम्‌/शषसह ) = ० 
- आक्रम्‌ + स्यते 
आक्र + ० + स्यते = आक्रंस्यते । (म्‌ = ०) 


परसवर्णः ~ छ्य णू नम यल वँ 


७.१.] “अनुस्वारस्य वर्गीयव्यअनेषु (ययि) परेषु तत्तद्वर्गस्थ पञ्चमो वर्णः आदेशो 
भवति, यवले परे तु यूँ वे लूँ इत्यादेशो भवति । ''पदान्ते स्थितस्य अनुस्वारस्य 
तु विकल्पेन आदेशो भवति । 


15. नश्चापदान्तस्य झलि - ८.३.२४ नस्य मस्य चापदान्तस्य झल्यनुस्वारः स्यात्‌ । 
16. अनुस्वारस्य ययि परसवर्णः - ८.४.५८ अनुस्वारस्य ययि परे परसवर्णः स्यात्‌ । 
17. वा पदान्तस्य - ८.४.५९ पदान्तस्यानुस्वारस्य ययि परे परसवर्णो वा स्यात्‌ । 

1. नित्यम्‌ - | अनुस्वारः + (वर्गीयव्यअनानि) = ङ्‌ ञ्‌ ot न्‌ म्‌ | 


- अं + कितः 

अ+ङ्‌ + कितः = अङ्कितः । (० = डू) 
- मुं + चति 

मु + ञ्‌ + चति = मुञ्चति । (० = जञ) 
- मुं + डनम्‌ 

Kee मुण्डतम्‌ eier 
- नं + दति 

न +न्‌ + दति = नन्दति (० = न्‌) 
- कं + पते 

क + म्‌ + पते = कम्पते । (० = म्‌) 

1. विकल्पः - 

अनुस्वारः + (वर्गीयव्यअनानि/य व ल) = ङ्‌ ञ्‌ ण्‌ न्‌ म्‌/यूँ वँ लूँ 
- त्वं + करोषि 

त्व + ङ्‌ + करोषि = त्वट्टूरोषि/त्वंकरोषि (० = ङ्‌) 
- *सं + पृक्तौ 

स + म्‌ + पृक्तौ = सम्पृक्तो/संपृक्तौ (० = म्‌) 
- सं + यमः 

स + यूँ + यमः = सँय्यमः/संयमः (० = यूँ) 
- सं + वत्सरः 

स + वैँ + त्सरः = सवँँवत्सरः/ संवत्सरः (० = दूँ) 
- सं + लापः 

स + लूँ + लापः = सल्लापः/ संलापः (० = लँ) 

अन्यान्युदाहरणानि - 

अं + बरम्‌ = अम्बरम्‌ अं + कनम्‌ = अङ्कनम्‌ 
इं + गितम्‌ = इड्मितम्‌ अं + घ्रिः = अङ्कः 
प्रें + खा = प्रेङ्खा चं+चूः = चञ्चूः 
पं + जरम्‌ = पञ्जरम्‌ पिं + डम्‌ = पिण्डम्‌ 
कं + टकम्‌ = कण्टकम्‌ कुं + तः = कुन्तः 
मं + दिरम्‌ = मन्दिरम्‌ संर + भः = संरम्भः 


+ उपसर्गः सर्वोऽपि सुबन्तः । अत तस्य पदत्वम्‌ । तस्मात्‌ 'संपृक्तौ' इत्यादौ विकल्पेनानम्वारः । 

सं + भवः = सम्भवः सं + ख्या = सङ्ख्या 


गृहं + गत्वा = गृहङ्गत्वा इत्थं + कृत्वा = इत्थङ्कृत्वा 
श॑ + करः = शङ्करः सं+बं + धः = सम्बन्धः 
सं + भ्रमः = सम्भ्रमः झं + झावातः = झञ्झावातः 
"तवर्गस्य लकारे परे लकारादेशो भवति । तत्र नकारस्य अनुनासिकलँकारो 
भवति । 
तवर्गः + (ल्‌) = eiis | 
- तद्‌ + लयः 
त + ल्‌ + लयः = तल्लयः । (द्‌ = ल्‌) 
- पठन्‌ + लिखति 
पठ + लूँ + लिखति = पठल्लिँखति । (न्‌ = ल्‌) 
अन्यान्युदाहरणानि - 


चलत्‌ + लाङ्गलम्‌ = चलल्लाङ्ललम्‌ पतत्‌ + लेखनी = पतल्लेखनी 

जहत्‌ + लक्षणा = जहल्लक्षणा गच्छन्‌ + लक्ष्मणः = गच्छलुँक्ष्मणः 
विलसत्‌ + लङ्काः - विलसल्लट्टा गर्जन्‌ + लङ्केश्वरः - गर्जललंड्रेश्वरः 
वदन्‌ + लज्जितः - वदल्लंज्जितः जनान्‌ + लब्ध्वा - जनाल्लंब्ध्वा 

जगत्‌ + लयः - जगल्लयः ललत्‌ + ललन्तिका - ललल्ललन्तिका 


हस्वस्वरपूर्वकडान्तात्‌ हृस्वस्वरपूर्वकणान्तात्‌, हस्वस्वरपूर्वकनान्तात्‌ च पदात्‌ 


स्वरे परे, स्वरात्पूर्व क्रमात्‌ ङ्‌ ण्‌ न्‌ इत्येते आगमाः भवन्ति । ङ्‌ ण्‌ न्‌ इत्येतेषां 
द्विरुच्चारणं भवतीति फलितोऽर्थः । 


1. |(हस्वस्वरपूर्वकाः) ङ्‌ ण्‌ न्‌ + स्वराः = - ङ्‌ -- ण्‌ -- न्‌- 
- प्रत्यङ्‌ + आत्मा 
प्रत्यङ्‌ + ङ्‌ + आत्मा = प्रत्यङ्ङात्मा । 
- सुगण्‌ + ईशः 
सुगण्‌ + ण्‌ + ईशः = सुगण्णीशः 
18. तोर्लि - ८.४.६० तवर्गस्य लकारे परे परसवर्णः स्यात्‌ । 


19. ङमोः हस्वादचि ङमुण्‌ नित्यम्‌ - ८.३.३२ हस्वात्परो यो ङम्‌ तदन्तं यत्पदं तस्मात्परस्य अचो 
नित्यं ठमुडागमः स्यात्‌ । 


- पचन्‌ + अस्ति 
पचन्‌ + न्‌ + अस्ति < पचन्नस्ति 

अन्यान्युदाहरणानि - 
गच्छन्‌ + अस्ति = गच्छन्नस्ति तस्मिन्‌ + इति = तस्मिन्निति 
सर्वस्मिन्‌ + अपि = सर्वस्मिन्नपि उदङ्‌ + इह = उदद्डिह 
तिर्यङ्‌ + अत्र = तिर्यङ्ङत्र तस्मिन्‌ + एतस्मिन्‌ = तस्मिन्नेतस्मिन्‌ 
स्वस्मिन्‌ + एव = स्वस्मिन्नेव पूर्वस्मिन्‌ + ईश्वरे = पूर्वस्मिन्नीश्वरे 
तपस्विन्‌ + एहि ! = तपस्विन्नेहि ! एकस्मिन्‌ + अम्बुजे = एकस्मिन्नम्बुजे 


लिखन्‌ + एव = लिखन्नेव अपरस्मिन्‌ + औषधे = अपरस्मिन्नौषधे 
हसन्‌ + अत्ति = हसन्नत्ति रुदन्‌ + आयातः = रुदन्नायातः 


शर्मन्‌ + अधीहि = शर्मन्नधीहि कस्मिन्‌ + इह = कस्मिन्निह 


zent “पु द थ्‌ भू । 


| ९.१. गौ | -तत्तद्वर्गीयतृतीयव्यञ्जनात्‌ (जशः) परस्य हकारस्य, तत्तद्वर्गीयचतुर्थव्यअनं 


विकल्पेन आदेशो भवति । 
1. 
- वणिग्‌ + हसति 
वणिग्‌ + घ्‌ + असति = वणिग्धसति/वणिगूहसति । 
- अज्‌ + हलौ 
अज्‌ + झ्‌ + अलौ = अज्झलौ/अजूहलौ । 
- षड्‌ + हयाः 
षड्‌ + ढ्‌ + अयाः = षड्डयाः/षड्हयाः । 
- तद्‌ + हितम्‌ 
तद्‌ + ध्‌ + इतम्‌ = तद्धतिम्‌/तदूहितम्‌ । 
- अब्‌ + géi 
अब्‌ + भू + रदौ = अन्श्रदौ/अब्‌हदौ । 
अन्यान्युदाहरणानि - 
वाग्‌ + हीनः = वाग्धीनः प्राग्‌ + हसित्वा = प्राग्घसित्वा 
षड्‌ + हर्म्याणि = षड्डर्म्याणि जगद्‌ + हित = जगद्धितम्‌ 
अब्‌ + हासः = अब्भ्रासः तद्‌ + हि = तद्धि 


20. झयो होऽन्यतरस्याम्‌ - ८.४.६२ झयः परस्य हस्य पूर्वसवर्णो वा स्यात्‌ । 


A 


तद्‌ + हेतुकम्‌ = तद्धेतुकम्‌ सुहृद्‌ + हृष्टः = सुहृद्धुष्टः 

गच्छद्‌ + हूणः = गच्छद्धूणः आजद्‌ + हिरण्यम्‌ = भ्राजद्धिरण्यम्‌ 
महद्‌ + हास्यम्‌ = महद्धास्यम्‌ विडू + हसति = विड्डसति 

सम्राट्‌ + हरिद्राम्‌ = सम्राइरिद्राम्‌ पतद्‌ + हिमम्‌ = पतद्धिमम्‌ 

भवद्‌ + हितरक्षकः = भवद्धितरक्षकः 


पूर्वसवर्णः = थ्‌ 
१उदुपसर्गात्परस्य स्थाधातोः स्तम्भधातोश्च आदौ स्थितस्य सकारस्य थकारादेशो 
भवति । 
(उद्‌ )+स्‌ = थ्‌ 
- उत्‌ + स्थानम्‌ 
उत्‌ + थ्‌ + थानम्‌ = *उत्थ्थानम्‌ (उत्थानम्‌) 
- उत्‌ + स्तम्भनम्‌ 
उत्‌ + थ्‌ + तम्भनम्‌ = *उत्थ्तम्भनम्‌ (उत्तम्भनम्‌) 
अन्यान्युदाहरणानि - 
उत्‌ + स्थातव्यम्‌ = उत्थातव्यम्‌ उत्‌ + स्थितिः = उत्थितिः 
उत्‌ + स्थातुम्‌ = उत्थातुम्‌ उत्‌ + स्थापनम्‌ = उत्थापनम्‌ 
उत्‌ + स्थानम्‌ = उत्थानम्‌ उत्‌ + स्थाप्य = उत्थाप्य 
उत्‌ + स्तम्भितः = उत्थ्तम्भितः उत्‌ + स्तम्भनीयः = उत्थ्तम्भनीयः 
१०. छत्वसन्धिः 


“पदान्ते स्थितात्‌ तत्तद्वर्गीयप्रथमव्यञ्जनात्परस्य शकारस्य छकारो विकल्पेन 
आदेशो भवति । किन्तु शकारात्परे स्वराः यरलवमनाश्च (अम्‌) भवेयुः । 


1. ((प्रथमव्यञ्जनम्‌) + श्‌ = छ्‌ 


- वाक्‌ + शरः 
वाक्‌ + छू + अरः = वाकछरः/वाक्‌शरः । (श्‌ = छ्‌) 
- तच्‌ + शिवः 
तच्‌ + छू + इवः = तच्छिवः/तच्छिवः । (श्‌ = छ्‌) 
21. उदः स्थास्तम्भोः पूर्वस्य - ८.४.६१ उदः परयोः स्थास्तम्भ्वोः पूर्वसवर्णः स्यात्‌ । 
* थकारस्य विकल्पेन लोपो भवति । ४६ पृष्ठं पश्यन्तु । 
22. शश्छोऽटि - ८.४.६३ पदान्ताज्झयः परस्य शस्य छो वा स्यादटि । 

- मृच्‌ + शकटिकम्‌ 
मृच्‌ + छ्‌ + अकटिकम्‌ = मृच्छकटिकम्‌/मृच्शकटिकम्‌ । 
- मधुलिट्‌ + शेते 
मधुलिट्‌ + छ्‌ + एते = मधुलिट्छेते/मधुलिट्शेते । 
- तच्‌ + श्लोकेन 
तच्‌ + छ्‌ + लोकेन = तच्छ्लोकेन/तच्शलोकेन । 
- तच्‌ + श्मश्रु 
तच्‌ + छ्‌ + ug = तच्छमश्चु/तचूश्मश्चु । 
- तच्‌ + श्राप्रत्ययः 
तच्‌ + छू + नाप्रत्ययः = तच्छूनाप्रत्ययः/तच््राप्रत्ययः । 


अन्यान्युदाहरणानि - 


वाक्‌ + शस्त्रम्‌ = वाकछस्त्रम्‌ / वाक्‌शस्त्रम्‌ 
तत्‌ + शुभम्‌ = तच्छुभम्‌ / तच्शुभम्‌ 
विट्‌ + शङ्करः = विट्छङ्करः / विट्शङ्करः 
सच्‌ + शीलम्‌ = सच्छीलम्‌ / सच्शीलम्‌ 
चलच्‌ + शुकः = चलच्छुकः / चलच्शुकः 
नश्यच्‌ + शास्त्रम्‌ = नश्यच्छास्त्रम्‌ / नश्यच्शास्त्रम्‌ 
विद्वच्‌ + श्रद्धा = विद्दच्छूद्धा / विद्वच्श्रद्धा 
तच्‌ + श्लाघनम्‌ = तच्छूलाघनम्‌ / सच्लाघनम्‌ 
एतच्‌ + श्वस्तनम्‌ = एतच्छ्वस्तनम्‌ / एतच्श्वस्तनम्‌ 
तच्‌ + श्मशानम्‌ = तच्छ्मशानम्‌ / तच्छमशानम्‌ 
DN "नकारान्तात्‌ पदात्‌ चछयोः परयोः *नकारस्य शकारः, टठयोः परयोः षकारः, 
तथयोः परयोः सकारश्च आदेशो भवति, आदेशात्‌ पूर्वत्र स्थित स्वरः अनुनासिकः 
अनुस्वारयुक्तो वा भवति । किन्तु एतेभ्यः चादिभ्यः परे स्वराः यरलवमनाश्च 
(अम्‌) भवेयुः । 


23. नश्चव्यप्रशान्‌ - ८.३.७ अम्परे छवि नकारान्तस्य पदस्य रुः स्यात्‌ । 
* 'नश्चव्यप्रशान्‌' इति सूत्रम्‌, अग्रे 'समःसुटि' इति ga प्राधान्येन लिखितिम्‌ । किन्तु 
उपर्युक्त: सर्वोऽपि न तयोः सूत्रयोरर्थः । प्रक्रियासौकर्याय अन्येषां सुत्राणामर्थोऽपि क्रोडीकृतः । 

1. |न्‌ + (चछ) = श्‌ / श 


- तान्‌ + च 
ताँ + श्‌ + च = ताँश्च / 
तां+श्‌+च = तांश्च । 

- एतान्‌ + छात्रान्‌ 
एताँ + श्‌ + छात्रान्‌ / = एताँश्छात्रान्‌ / 
एतां + श्‌ + छात्रान्‌ / = एतांश्छात्रान्‌ । 


ii. | न्‌ + (टठ) = ष्‌ / ष्‌ | 
- श्लोकान्‌ + टीकाभिः 
श्लोकाँ + ष्‌ + टीकाभिः/ = श्लोकाँष्टीकाभिः / 
श्लोकां + ष्‌ + टीकाभिः = श्लोकांष्टीकाभिः । 
- तान्‌ + ठद्ठारान्‌ 
ताँ + ष्‌ + ठङ्करान्‌ / = gieren / 
तां + ष्‌ + ठद्कारान्‌ = तांष्ठद्कारान्‌ 


पा. नि + (तिथ) = स्‌ /स्‌ | 


- अस्मान्‌ + तारय 
अस्माँ + स्‌ + तारय = अस्मास्तारय / 
अस्मां + स्‌ + तारय = अस्मांस्तारय । 
- तान्‌ + थूत्करोति 
ताँ + स्‌ + धूत्करोति = तास्थूत्करोति / 
तां + स्‌ + थूत्करोति = तांस्थूत्करोति । 
अपवादः - 'प्रशान्‌' शब्दे तु नायं नियमः । यथा - प्रशान्‌ तनोति । 


^समुपसर्गात्‌ *सकारादौ कृधातौ परे मकारस्य सकारादेशो भवति, 
सकारादेशानन्तरं पूर्वस्थितः अकारः अनुनासिकः अनुस्वारयुक्तो वा भवति । 
~“सकारादेशानन्तरं सकारस्य विकल्पेन लोपश्च भवति । 


24. समः सुटि - ८.३.५. समो रुः स्यात्सुटि । 

के सम्परिभ्यां करोतौ भूषणे - ६.१.१३७ सम्परिपूर्वस्य करोतेः सुट्‌ स्यात्‌ भूषणे सङ्घातार्थे च । 
संस्करोति = अलङ्करोति । संस्कुर्वन्ति = सङ्वीभवन्ति इति सिद्धान्तकौमुद्याम्‌ । अतोऽनयोरर्थयोः 
कुञूधातुः सादिर्भवति । तस्मात्संस्कृतं नाम अलङ्कृतम्‌ इत्यर्थः । 

25. समो वा लोपमेके (भा) 

1. एस) म्‌ + (स्कृ) = स्‌ 
- सम्‌ + स्कर्ता 
सँ + स्‌ + स्कर्ता = संस्स्कर्ता / 
सँ + स्कर्ता = संस्कर्ता । 
- सम्‌ + स्कृतम्‌ 
सँ + स्‌ + स्कृतम्‌ = संस्स्कृतम्‌ / 
सँ + स्कृतम्‌ = संस्कृतम्‌ 


1. [सम्‌ (+स्कृ) = स्‌ 
- सम्‌ + स्कर्ता 
सं + स्‌ + स्कर्ता = संस्स्कर्ता / 
सं + स्कर्ता = संस्कर्ता 
- सम्‌ + स्कृतम्‌ 
सं + स्‌ + स्कृतम्‌ == संस्स्कृतम्‌ / 
सं + स्कृतम्‌ = संस्कृतम्‌ 


“हस्वात्‌ स्वरात्‌ छकारे परे तयोर्मध्ये *चकारागमः भवति, ` दीर्घात्पदान्तात्तु 
विकल्पेन भवति । 


1. नित्यम्‌ - |हस्वस्वरः + छ = - च्‌ - 


- वृक्ष + छाया 
वृक्ष + च्‌ + छाया = वृक्षच्छाया 


1. विकल्पेन - दीर्घपदान्तं + छ = -च्‌ - | 
- शिखरिणी + छन्दः 
शिखरिणी + छन्दः = शिखरिणीच्छन्दः/शिखरिणीछन्दः । 


26. छे च - ६.१.७३ हस्वस्य छे परे तुगागमः स्यात्‌ । 


* पाणिनिना तुगागमः (त्‌) विहितः । तुगागमे सति श्रुत्वं भवत्येवेति चकारागमः इति लिखितम्‌ । 
तुगागमत्वेन प्रसिद्धिरस्तीति तुगागमसन्धिरिति लिखितम्‌ । 


27. पदान्ताद्वा - ६.१.७६ दीर्घात्पदान्तात्‌ छे परे तुग्वा स्यात्‌ । 

अन्यान्युदाहरणानि - 
संस्कृत + छात्रः = संस्कृतच्छात्रः श्वेत + छत्रम्‌ = एवेतच्छत्रम्‌ 
अक्षर + छन्दसः = अक्षरच्छन्दः कार्य + छलम्‌ = कार्यच्छलम्‌ 
शुभ्र + छविः = शुभ्रच्छविः गृह + छादनम्‌ = गृहच्छादनम्‌ 
मानव + छाया = मानवच्छाया सुक्ष्म + छिद्रम्‌ = सुक्ष्मच्छिद्रम्‌ 
दीर्घ + छुरिका = दीर्घच्छुरिका वृक्ष + छेदः = वृक्षच्छेदः 
स + छत्रः = सच्छत्रः(छत्रसहितः) संस्कृत + छाया = संस्कृतच्छाया 
मातृ + छाया = मातृच्छाया एतरेय + छान्दोग्ये = एतरेयच्छान्दोग्ये 
पदवी + छात्राः = पदवीच्छात्राः/पदवीछात्राः 
मात्रा + छन्दः = मात्राच्छन्दः/मात्राछन्दः 


[इमे विषयाः क्यचिदपेक्ष्यन्ते ) 
१. यवयोर्लोपः” 


पदान्ते विद्यमानस्य अकारपूर्वस्य आकारपूर्वस्य वा यकारस्य वकारस्य च स्वरे 
परे विकल्पेन लोपो भवति । लोपे कृते निमित्तस्य सद्भावेऽपि स्वरसन्धिः न 
भवति । 
- तस्याय्‌ + इदम्‌ 
तस्या + इदम्‌ = तस्या इदम्‌/तस्यायिदम्‌ 
- उभाव्‌ + अपि 
उभा + अपि = उभा अपि/उभावपि 
२. केषाञ्चन व्यञ्जनानां लोपः” 
व्य्जनात्परस्य अमङणनान्‌ वर्जयित्वा वर्गीयव्यञ्जनस्य शषस इत्येतेषाश्च एतेष्वेव 
सवर्णेषु व्यञ्जनेषु परेषु लोपो विकल्पेन भवति । 
- कृष्ण + ऋद्धिः 
कृष्ण्‌ + अर्‌ + द्विः = कृष्णर्द्धिः | (गुणः) (र्‌ द्‌ ध्‌ इ = द्धि) 
- कृष्ण्‌ + अर्‌ + धिः = कृष्णर्धिः । (लोपः) (र्‌ (द्‌) ध्‌ इ = रथिः) 
३. द्वित्वम्‌ 
स्वरात्परस्य (हकारं वर्जयित्वा) व्यञ्जनस्य द्वित्वं विकल्पेन भवति । स्वरे परे तु 
द्वित्वं न । 
28. लोपः शाकल्यस्य - ८.३.१९ अवर्णपूर्वयोः पदान्तयोः यवयोः लोपो वा स्यादशिपरे । 
29. झरो झरि सवर्णे - ८.४.६५ हलः परस्य झरो लोपः स्यात्‌ सवर्णे झरि । 

सुधी + उपास्यः 
सुध्य्‌ + उपास्यः = सुध्युपास्यः ! (यण्‌) 
सुध्धूय्‌ + उपास्यः = (धकारस्य द्वित्वम्‌) 
सुद्ध्य्‌ + उपास्यः = सुद्ध्युपास्यः । ` (जश्त्वम्‌) 
४. जश्त्वम्‌'' 
जमङणनानू वर्जयित्वा वर्गीयव्यञ्जनानां शषसह इत्येतेषाञ्च तत्तद्वर्गीयतृतीय- 
चतुर्थव्यञ्जने परे तत्तद्वर्गीयतृतीयव्यञ्जनमादेशो भवति । 
सुधी + उपास्यः 
सुध्य्‌ + उपास्यः (यण्‌) 
सुध्ध्य्‌ + उपास्यः (द्वित्वम्‌) 
सु दू ध्‌ य्‌ + उपास्यः (जश्त्वम्‌) = सुद्ध्युपास्यः 


30. अनचि च - ८.४.४७ अचः परस्य यरो द्वे वा स्तः न त्वचि । 
31. gert जश्‌ झशि - ८.४.५३ झलां स्थाने जश्‌ स्यात्‌ झशि परे । 

विसर्गसन्थौ पाणिनीयसूत्राणाम्‌ अनुसरणेन अस्ति कश्चन क्लेशः । यथा - 

“कवर्गे पवर्गे च परे जिह्लामूलीयपोपध्मानीयो भवतः, विसर्गो वा’ इति “'कुप्वोः&क 
><पौ च ८.३.३८' इति सूत्रेण विधीयते । यथा att करोति । बालः करोति । 
वृक्ष < फलानि । वृक्षः फलानि । इति । किन्तु बालो गच्छति, प्रथमो भागः इत्यादौ 
गकारे भकारे च परे 'कुप्वोः < क »«पौ च' इत्यस्य कुतो न प्रवृत्तिः ? इत्येताइशाः 
संशयाः विसर्गसन्धौ बहुषु स्थलेषु समुद्भवन्ति । एतादृशान्‌ संशयान्‌ अपाकर्तुम्‌ असिद्धत्वं 
परिशीलनीयं, बहूनां सूत्राणाम्‌ अर्थानां तात्पर्यं हृद्गतं च कर्तव्यं भवति । अतः अत्र 
बहूनां सूत्राणाम्‌ अर्थाः सङ्गृह्य लिखिताः । अत एव विसर्गसन्धिसम्बन्धीनि सूत्राणि 
टिप्पण्यां न उद्धृतानि । 


' कखपफान्‌ वर्जयित्वा कर्कशव्य्जने (खरि) परे विसर्गस्य सकारादेशो भवति, 
शषस इत्येतेषु परेषु तु विकल्पेन सकारो भवति । 


¡. विसर्गः + (कर्कशव्यञ्जनानि) = स्‌ 


- बालः + तत्र 
बाल + स्‌ + तत्र = बालस्तत्र । (: = स्‌) 
- रामः +च 
राम + स्‌ + च = (रामस्च) रामञ्च* । (: = स्‌) 
- कृष्णः + छात्रः 
कृष्ण + स्‌ + छात्रः = (कृष्णसूछात्रः) कृष्णश्छात्रः* । (: = स्‌) 
- डयमानः + टिट्टिभः 
डयमान + स्‌ + टिट्टिभः = (डयमानस्टिट्रिभ:) डयमानष्टिट्विभः* । (: = स्‌) 


e इदमवधेयम्‌ - चछश इत्येतेषु परेषु श्चुत्वसन्धिः, टठष इत्येतेषु परेषु ष्टुत्वसन्धिश्च सकारादेशानन्तरं 
भवति । 
1. इममेव नियमम्‌ एवं वा वक्तुं शक्यते - विसर्गस्य तथयोः परयोः सकारः, चछयोः परयोः शकारः, 
टठयोः परयोः षकारः, शषस इत्येतेषु परेषु विकल्पेन क्रमात्‌ शषसा एव आदेशा भवन्ति । 

- पयः + शीतलम्‌ 
पय + स्‌ + शीतलम्‌ = (पयस्‌ शीतलम्‌) *पयश्शीतलम्‌/ 
पयःशीतलम्‌ । (: = स्‌) 
- श्रीधरः + षष्ठः 
श्रीधर + स्‌ + षष्ठः = (श्रीधरसषष्ठः) *श्रीधरष्षष्ठः/श्रीधरःषष्ठः 
- भक्तः + सेवते 
भक्त + स्‌ + सेवते = भक्तस्सेवते/भक्तःसेवते । 


“क ख' इत्येतयोः परयोः (१८) जिह्वामूलीयः, “प फ' इत्येतयोः परयोः (<) 
उपध्मानीयश्च विसर्गस्य स्थाने विकल्पेन भवति । 
1. |: न क / ख =~ 
- बालः + करोति 
बाल >< + करोति = बाल »< करोति / बालः करोति 
- तरुणः + खनति 
तरुण ५ + खनति = तरुण < खनति / तरुणः खनति । 


- कृष्णः + पिबति 
कृष्ण < + पिबति = कृष्ण ?« पिबति / कृष्णः पिबति । 
- वृक्षः + फलति 
वृक्ष < + फलति = वृक्ष >< फलति / वृक्षः फलति । 
इदमवधेयम्‌ 
१. 'क्ष, प्स, त्स' इत्येतेषु परेषु विसर्ग एव श्रूयते । न जिह्वामूलीयोपध्मानीयौ, न वा 
सकारः । दशरथः क्षत्रियः । अद्धिः प्सातम्‌ । कः त्सरुः । (त्सरुः = खङ्गमुष्टिः ) 
२. नमस्करोति । नमः करोति । नम >< करोति - इति त्रिधा प्रयोगः । 
'पुरस्करोति' अत्र सकार एव । 
३. एतन्नियमानन्तर्भूताः केचन सन्ति । यथा - आविष्कृतम्‌, निष्प्रत्यूहम्‌ , दुष्कृतम्‌, 


सर्पिष्कुण्डिका, अयस्कारः, अयस्कुम्भः, अयस्पात्रमू, अहरहः इत्यादयः । एते च 
सिद्धान्तकौमुदीतः ज्ञेयाः । 


51 


'अ आ इत्येतौ वर्जयित्वा स्वरात्‌ (इचः) परस्य विसर्गस्य स्वरे मृदुव्यअने च 
(अशि) परे रेफादेशो भवति । अव्ययसम्बन्धिनः ऋकारान्तशब्दस्य 
सम्बोधनसम्बन्धिनश्च विसर्गस्य अकारात्‌ आकारात्‌ परस्यापि रेफादेशो भवति ।' 


- मुनिः + इति 
मुनि + र्‌ + इति = मुनिरिति (: = र्‌) 
- भानुः + असौ 
भानु + र्‌ + असौ = भानुरसौ 
- तैः + आगतम्‌ 
तै + र्‌ + आगतम्‌ = तैरागतम्‌ 
- धेनुः + गच्छति 
धेनु + र्‌ + गच्छति = धेनुर्गच्छति 
- एतैः + भक्षितम्‌ 
एतै + र्‌ + भक्षितम्‌ = एतैर्भक्षितम्‌ 
1. |अव्ययसम्बन्धी विसर्गः + (स्वराः/मृदुव्य्जनानि) = र्‌ | 
- पुनः + अत्र 
पुन + र्‌ + अत्र = "पुनरत्र । 
- प्रातः + गच्छति 


घ्रात + र्‌ + गच्छति = प्रातर्गच्छति । 
111. ऋकारान्तशब्दस्य सम्बोधनसम्बन्धी विसर्गः + (स्वराः + मृदुव्य्जनानि) = र्‌ 
- पितः + वन्दे 


पित + र्‌ + वन्दे = `पितर्वन्दे 
४.१. | आकारात्परस्य विसर्गस्य स्वरे मृदुव्यञ्जने च परे (अशि) लोपो भवति । 


(आ) + : + (स्वराः/मृदुव्य्जनानि) = लोपः 


- बालाः + अत्र 


2. ससजुषो रुः - ८. २. ६६ इति विहितस्य रुकारस्यैव उत्वं भवति, नान्यस्य इति स्मर्तव्यम्‌ । 
3. विसर्गसन्धेः चतुर्थेन नियमेन अत्र उकारो न भवतीति स्मरणीयम्‌ । 

बाला + अत्र = 'बालाअत्र । 


- लताः + एधन्ते 

लता + एधन्ते = लता 'एधन्ते । 
- ताः + गच्छन्ति 

ता + गच्छन्ति = ता गच्छन्ति । 
- वृद्धाः + यान्ति 


बृद्धा + यान्ति = वृद्धा यान्ति । 
४.२.] अकारात्परस्य विसर्गस्य अकारं वर्जयित्वा स्वरे परे लोपो भवति । 


(अ) + : + (अकारं विना स्वराः) = लोपः 


- रामः + आगच्छति 
राम + आगच्छति = “राम आगच्छति 
- कृष्णः + एति 
कुष्ण + एति = कृष्ण (एति 
४.३.] 'एषः', 'सः' इत्यनयोः पदयोर्विसर्गस्य अकारं विना यत्किश्चिद्वर्णे परेऽपि लोपो 


भवति । 
- एषः + “इच्छति 
एष + इच्छति = एष इच्छति । 
- एषः + गच्छति 
एष + गच्छति = एष गच्छति । 
- सः + आगच्छति 
स + आगच्छति = सः आगच्छति । 
- सः न तत्र 


स +तत्रव्न्सतत्र। 


४.४. | अकारं वर्जयित्वा स्वरात्परस्य विसर्गस्य रेफे परे लोपो भवति । लोपे कृते 
पूर्वस्वरः दीर्घः च भवति । अव्ययसम्बन्थिनः विसर्गस्य अकात्परस्यापि लोपो 
भवति । 


4. स्वरे परे विसर्गस्य विकल्पेन यकारोऽपि भवति । यथा - बालाय्‌ अत्र । लताय्‌ एधन्ते । 


रामयागच्छति । कृष्णयेति । एषयिच्छति । सयागच्छति इति । किन्तु यकारोपेतस्य प्रयोगः 
विरलः । 

1. |अकारं विना स्वरः + : (+ र्‌) = लोपः, पूर्वस्य दीर्घः 


- कविः + रचयति । 
कवि + रचयति -> (लोपः) 
कवी + रचयति = कवी रचयति 

- भानुः + राजते 
भानु + राजते -> (लोपः) 
भानू + राजते = भानू राजते 

1. पुनः + रमते 
पुन + रमते (लोपः) 
पुना रमते = पुना रमते 


इदमवधेयम्‌ - विसर्गलोपे कृते निमित्तस्य सद्भावेऽपि स्वरसन्धिः न कर्तव्यः । 


अकारात्परस्य विसर्गस्य अकारे मूदुव्यअने च (हशि) परे उकारो भवति । उकारे 
कृते गुणसन्धिरवश्यं करणीयः । अकारे परे गुणानन्तरं पूर्वरूपसन्धिः अपि 
कर्तव्यः । 


(अ) + : + (अ/मृदुव्यञ्जनानि) = उकारः 


- रामः + अपि 

राम + उ + अपि (: = उ) 

रामो +अपि (गुणः) 

राम्‌ + ओ + पि = रामोऽपि । (पूर्वरूपम्‌) 
- बालः + हसति 

बाल + उ + हसति (: = उ) 

बालो + हसति = बालो हसति । (गुणः) 


इदमवधेयम्‌ - निमित्तस्य सद्भावेऽपि अव्ययसम्बन्धिनः ऋकारान्तशब्दस्य 
सम्बोधनसम्बन्धिनः च विसर्गस्य उकारो न भवति । यथा - पुनरत्र । प्रातर्गच्छति । 
हे पितरत्र ! हे होतर्गच्छ । 


अन्यान्युदाहरणानि - 


भूमिः + तोयम्‌ = भूमिस्तोयम्‌ 
ततः + ततः = ततस्ततः 

तैः + अपि = तैरपि 

पितुः + इच्छा = पितुरिच्छा 

गुरोः + भाषणम्‌ = गुरोर्भाषणम्‌ 

हरिः + अवदत्‌ = हरिरवदत्‌ 

कपिः + अपि = कपिरपि 

कः + चित्‌ = कश्चित्‌ 

बालाः + धावन्ति = बाला धावन्ति 

देवाः + आगच्छन्ति = देवा आगच्छन्ति 

कः + इदानीम्‌ = क इदानीम्‌ 

शिवः + वन्द्यः = शिवो वन्द्यः 

गजः + गच्छति = गजो गच्छति 

बालः + हसति = बालो हसति 

रामः + जयति = रामो जयति 

गुरुः + त्राता = गुरुस्त्राता 

सः + खादति = स खादति 

एषः + आसीत्‌ = एष आसीत्‌ 

सः + अब्रवीत्‌ = सोऽब्रवीत्‌ 

बालः + तिष्ठति = बालस्तिष्ठति 

हे मातः + आगच्छ = मातरागच्छ 

हे भ्रातः + गच्छ = भ्रातर्गच्छ 
मेः 


(अ) बोधनक्रमः इत्थम्‌ 
यद्यपि विसर्गः विविधानि रूपाणि सृजति*, तथापि प्राचुर्येण श्रवणपथमारूढानि 
आरुह्दामाणानि आरोक्ष्यमाणानि च एतानि सन्ति - 


१, गुरुस्तत्र | (गुरुश्च । गुरुष्षष्ठः ।) १. सकारः 

२. बालः करोति । बाल » करोति । २. विसर्गः, जिह्वामूलीयः 
३. बालः पिबति । बाल > पिबति । ३. विसर्गः, उपध्मानीयः 
४. हरिरत्र । ४. रेफः 

५. बाला अत्र । ५. लोपः 

६. बाल इच्छति । ६. लोपः 

७. बालोऽस्ति । बालो हसति । ७. उत्वम्‌ 


एते अंशाः अनेन क्रमेण बोधनीयाः । तथाहि - 
१ - ३. विसर्जनीयस्य सः खरि, कखपफे तु विसर्गः, जिह्वामूलीयोपध्मानीयौ च । 

४. इचः परस्य रेफोऽखरि । 

५. आतः परस्य लोपोऽखरि । 

६. अतः परस्य लोप आचि । 

७. अतः परस्य अति, हशि च उत्वम्‌ । 

(विसर्जनीयस्येति सर्वत्रानुवर्तते ) 

विवरणम्‌ - 


१. विसर्गात्‌ परः यदि खर्‌ (कर्कशव्यञ्जनम्‌) वर्णः (कखपफं वर्जयित्वा) श्रूयते , 
तर्हि विसर्गस्य स्थाने सकारः प्रवर्तते । विसर्गात्‌ पूर्वं किमस्तीति परिशीलनं 
नावश्यकम्‌ । 

[सकारादेशानन्तरं यदि श्रुत्वस्य (च्‌ छ्‌ श्‌ इत्येतेषु परेषु) ष्टुत्वस्य (ट ठ्‌ ष्‌ 
इत्येतेषु परेषु) अवसरः, तदा श्चुत्वं ष्टुत्वं च कार्यम्‌ ।] 
२+३. विसर्गात्परो यदि कखौ तदा जिह्लामूलीयः, यदि पफौ उपध्मानीयः च विकल्पेन 
विसर्गस्य स्थाने भवतः । जिह्वामूलीयस्य उपध्मानीयस्य चाभावे विसर्गस्यैव 
श्रवणम्‌ । 
४+५. विसर्गात्परो यदि खरवर्णः (कर्कशव्यञ्जनम्‌) न भवति, तद्भिन्नः यः कोऽपि 
वर्णः भवतु नाम, तदा विसर्गात्पूर्वं किमस्तीति परिशीलनीयम्‌ । यदि इच्‌ 


* विसर्गस्य विविधरूपप्राप्तिः ५८ तमे पृष्टे विशदीकृता । 

(अकारम्‌ आकारं च वर्जयित्वा सर्वेऽपि स्वराः) वर्णो भवति तर्हि विसर्गस्य 
रेफः । यदि इच्‌ नास्ति आकारोऽस्ति (न तु अकारः) तर्हि विसर्गस्य लोपः । 

६. विसर्गात्परः खरवर्णो नास्ति, पूर्वम्‌ इच्‌ नास्ति, नापि आकारः, तदा अकारः 
पूर्व भवतीति सिद्धम्‌ । तदा पुनः परवर्णः क इति परिशीलनीयम्‌ । यदि 
अकारं वर्जयित्वा स्वरः (आच्‌ इत्येष प्रत्याहारः पाणिनिना न कृतः ।) भवति 
तदा अपि विसर्गस्य लोपः । 

७. विसर्गातपूर्वः परश्च हस्वः अकारः, परः हशूवर्णो वा (अ + मृदुव्यञ्जनम्‌) 
भवति, तर्हि विसर्गस्य उकारो भवति । (ततो गुणः । अकारे परे तु 
पूर्वरूपमपि भवति ।) 

अपवादाः - 

1. यदि विसर्गः अव्ययसम्बन्धी, ऋकारान्तशब्दस्य सम्बोधनसम्बन्धी वा स्यात्‌ तर्हि 
अशि परे रेफः, खरि परे सकारः । यथा - पुनरत्र । पुनस्तत्र । हे पितरत्र । 
हे होतर्यज । 

1. 'एष' इत्यस्मात्परस्य 'स' इत्यस्मात्परस्य च हलि परे विसर्गस्य लोपः । यथा - 
एष विष्णुः । स शम्भुः । 

11. आचः परस्य विसर्गस्य रेफे परेऽपि लोपः, अव्ययसम्बन्धिनः ऋका रान्तशब्दस्य 
सम्बोधनसम्बन्धिनः च विसर्गस्य तु अकारात्परस्यापि लोपः । लोपे कृते दीर्घश्च । 
यथा - कवी राजते / पुना रमते । हे दाता राजसे त्वम्‌ । 


एष सङ्गहः 
१. | सकारादेशः | : + खर्‌ = स्‌ । गुसस्तत्र 
२+३. | विसर्गः, जिह्वामूलीयः, उपध्मानीयश्वा : + क ख प फ = :/»क । >प। 


बालः करोति । बाल » करोति । बालः पिबति । बाल » पिबति । 
४. |रेफादेशः| इच्‌ + : + अश्‌ = र्‌ । हरिरत्र । हरिर्गच्छति । 
५. लोपः|आ + : + अश्‌ = लोपः । बाला अत्र । बाला हसन्ति । 
६. |लोपः|अ + : + आच्‌ = लोपः । बाल आगच्छति । बाल उत्सहते । 
७. | उकारादेशः|अ + : + अ/हश्‌ = उ । बालोऽत्र । बालो गच्छति । 
एवश्च विसर्गात्परो यदि खरवर्णो (कर्कशव्यञ्जनम्‌) न भवति, (तद्भिन्नः वर्णः 


भवेदेव) पूर्वश्च इच्‌ वर्णो भवति तर्हि रेफः । यदि इच्‌ न भवति तदा अकारो वा 
आकारो वा भवेदेव । तदा सावधानेन मनसा लोपो वा उकारो वा इति निश्चेतव्यम्‌ । 

(आ) पाणिनेः क्रमः 
विसर्गसन्धौ पाणिनेः क्रमः इत्थं विद्यते । यथा - 


. ससजुषोरुः - ८.२.६६ 
. रोरि-८.३.१४ 
. भो भगोऽघोऽपूर्वस्य योऽशि - ८.३.१७ 
लोपः शाकल्यस्य - ८.३.१ ९ हलि सर्वेषाम्‌ - ८.३.२२ 
. व्योर्लघुप्रयत्नतरः शाकटायनस्य - ८.३.१८ 
. अतो रोरप्लुतादप्लुते - ६.१.११३, हशि च - ६.१.११४ 
. खरवसानयोर्विसर्जनीयः - ८.३.१५ 
. स्तोश्चुना श्रुः - ८.४.४० 
९. ष्टुना ष्टुः - ८.४.४१ 
१०. विसर्जनीयस्य सः - ८.३.३४ 
११,१२. कुप्वो »«क >पो च - ८.३.३७ 
१३. खर्परे शरि वा विसर्गलोपो वक्तव्यः (वा) 
* एतत्तदोः सुलोपोऽकोरनञ्समासे हलि - ६.१.१३२ इति सूत्रेण सुप्रत्ययस्यापि 
लोपः कृतः । किन्तु “एष” इत्यस्मात्‌ *स' इत्यस्मात्‌ परस्यैव सुप्रत्ययस्य लोपः । 
यथा - एष विष्णुः । स शम्भुः इति । 

(३) विसर्गस्य परिणामाः 
इमानि वाक्यानि परिशील्यन्ताम्‌ - 


विसर्गः इत्थं 


पदविभागः कृतः रूपेण परिणतः 


1. देवाः इह 1. देवाय्‌ इह 1. य्‌ 

2. भोः अच्युत 2. भोय्‌ अच्युत 2. य्‌ (लघुप्रयत्नतरः) 
3 कविः इच्छति 3. कविरिच्छति 3. र्‌ 

4. बालः च 4. बालश्च 4. श्‌ 

5. शिवसुतः षण्मुखः 5. शिवसुतष्षण्मुखः 5. ष्‌ 

6. छात्रः तिष्ठति 6. छात्रस्तिष्ठति 6. स्‌ 

7. बालः अस्ति 7. बालोऽस्ति 7. ओ 

8. छात्रः करोति 8. छात्र » करोति 8. >< क 

9. वृक्षः फलति 9. वृक्ष < फलति 9. >< फ 

10. बालः इच्छति 10. बालः इच्छति 10. - (लोपः) 


रघुः क्षत्रियः . रघुः क्षत्रियः 


इत्थं विसर्गः आत्मानम्‌ एकादशधा प्रकाशयति । एतेषामपि क्वचित्‌ क्वचित्‌ 
वैकल्पिकत्वात्‌ संहितायां विवक्षितायां वाक्यानि अधिकत्रिंशानि भवन्ति । यथा - 

